
चन्दमामा 


संस्थापकः- चक्रपाणिः सञ्चालकः- 'नागिरेङी' | 


परिपूर्णता एव देवत्वम्‌ 


१ भ | 

। भ्रूगवान्‌ स्वप्रतिबिम्बरूपं मानवम्‌ असृजत्‌ इति प्राचीनाः ग्रन्थाः वदन्ति। 'देवसूषटेः 
मानवस्य अहो परिपूर्णता!" इति विज्ञानिनः, तत्त्ववेत्तारः, विद्वज्जनाः च आश्चयं 

। प्रकटयन्ति। देहस्य आकारः, तत्तत्स्थाने तत्तस्य अङ्गस्य निवेशनम्‌ इत्यादीनि सध्यानं 

| परिशील्य वयं निर्णेतं शक्नुमः यत्‌ यस्य कस्यचित्‌ अङ्गस्य आकारे, स्थाने, स्वरूपे वा | 
यदि परिवर्तनं स्यात्‌ तर्हि शरीरम्‌ अपरिपूर्णम्‌ अभविष्यत्‌, समर्थतया काय॑ कर्तं शक्तम्‌ | 
अपि न अभविष्यत्‌ इति। अन्या आश्चर्यकरी सृष्टिः नाम मस्तिष्कम्‌। तत्‌ कथं कार्याणि | 
निर्वहति इति तु इतोऽपि निगूढम्‌ एव अस्ति। 

| देवः स्वप्रतिबिम्बरूपेण मानवं सृष्टवान्‌ इत्यतः मानवः अपि देवः इव परिपूर्णः एव 
स्यात्‌ खल्‌? मानवः स्वयं परिपूर्णता प्राप्तु प्रयत्नं कूर्यात्‌ इति भगवतः आशयः। एतम्‌ एव | | 
आशयं मनसि निधाय ख्यातः पत्नरिक्नेद्यमी मम्बयीनगरे पारसीयुवकसभायाम्‌ उक्तवान्‌ | 
"परिपूर्णता एव देवत्वम्‌। यत्र परिपूर्णता तत्र देवः वसति" इति। तेन एतदपि उक्तं यत्‌ 
परिपूर्णताप्राप्तिः नाम आत्मनि देवत्वस्य अभिज्ञानम्‌ इति। । 

परिपूर्णताप्राप्तिप्रयत्नः बाल्ये एव आरभ्यते, प्रथमं मातापितरः अत्र सहकर्वन्ति। ततः 
गुरूणां विद्याभ्यासस्य च साहाय्येन, ग्रन्थानाम्‌ आधारेण, मित्राणां साहचर्येण, अन्ते 
समाजाङ्गत्वप्राप्त्या च परिपूर्णता प्राप्यते। एतत्कारणतः अस्मासु उत्तमाः विचाराः 
उत्पद्यन्ते, उत्तमकार्यकरणे उत्साहः वर्धते। | 
परिपर्णतायाः अपरं वैचित्यं नाम तस्याः इयत्ता न भवति। उदाहरणार्थं ख्यातक्रीडापटोः | 

सेर्जाबिव्कावर्यस्य जीवनं परिशीलयाम। तस्य सर्वोऽपि प्रयत्नः पूर्वतनप्रयत्नम्‌ अतिशेते) 
तथापि सः तुप्तिं न प्राप्नोति। अधिकां प्रगतिं प्राप्तुम्‌ ईहते। एतादृशः मनोभावः सर्वेषाम्‌ | 
अपि स्यात्‌। अल्पप्रगत्या तप्तैः न भवितव्यम्‌ । स्वामी विवेकानन्दः वदति~ `प्रयतन्ताम्‌, | 
पुनः प्रयतन्ताम्‌' इति। एतस्य सर्वस्य अयं संक्षेपः यत्‌ प्रयत्नः एव -परिपूर्णतायाः 
आधारभुमिः इति। 


सम्पुटः-८ मार्च्‌ - १९९२ सञ्चिका-.१२ 


1 (11५ ॥ | | ॥ | 7 प्रतिकृतिमल्यं रू. ४-०० ४ वार्षिकं ग्राहकशल्कं रू. ४८-०० 
1१८१ ॥ ५ (1; ॥। ` ^ (~ ८ ) 





रावणवधः 


(युद्धारम्भानन्तरं बहूनि दिनानि अतीतानि। रावणपक्षीयाः वीराधिवीराः अपि राक्षसाः मरणं 
प्राप्तवन्तः। इन्द्रजित्‌-कृम्भकर्णादयः अति वीरस्वर्गं गतवन्तः। अन्ते रावणः एव रणरङ्गम्‌ ` 
आगतवान्‌। वानरान्‌ बहून्‌ मारयन्‌ लक्ष्मणं मूच्छितं कृतवान्‌ अपि। ततः राम-रावणयोः घोरं युद्धम्‌ 
आरब्धम्‌। एतदुयुद्धानन्तरषटनाः आधारीकृत्य वाल्मीकिरामयणकथान्‌सारम्‌ अधः केचन प्रश्नाः 
सज्जीकृता: सन्ति। युक्तम्‌ उत्तर जानन्त) 





1. रावणं जेतुम्‌ उपायं चिन्तयन्तं श्रीरामं कः आदित्यहृदयं बोधितवान्‌? 
(अ) विभीषणः। (आ) अगस्त्यः। (इ) विश्वामित्रः। 
1. भूमौ स्थितस्य रामस्य, रथस्थस्य रावणस्य च युद्ध न समम्‌' इति आलोच्य 
कः रामनिमित्तं सारथिसहितं रथं प्रेषितवान्‌? 
(अ) सूर्यः। (आ) कबेरः। (इ) देवेन्द्रः। 
7171. तस्य रथस्य सारथेः नाम किम्‌? 
(अ) अरुणः। (आ) मातलिः। (इ) नलक्बरः। 
1४. गगनं गगनाकारं सागरः सागरोपमः, ¢ 
रामरावणयोर्युदधं रामरावणयोरिव ।। - इत्येषः प्रसिद्धः श्लोकः कै: उक्तः? 
(अ) युद्धं पश्यदिभः वानरैः। 
(आ) युद्धं पश्यद्भिः राक्षसैः, 
(इ) युद्धं पश्यदिभः ऋषिदेवगन्धर्वादिभिः। 
\. रामेण रावणस्य शिरांसि कतिवारं कर्तिंतानि? 
(अ) दरावारम्‌। (आ) शतवारम्‌। (इ) सहस्नवारम्‌। 
\/1. रामः रावणं केन अस्त्रेण संहृतवान्‌? 
(अ) आग्नेयास्त्रेण। (आ) एेन्द्रास्त्रेण। (इ) ब्रहमास्त्रेण। 


उत्तराणि- 
1. - (जा). 1. -(इ). ाा.-(जा). 1४.- (इ). ४.- (आ). #“1.- (इ). 


| स्वातन्त्रप्राप्तिसमये 
विभाजनपीडया पीडितः आसीत्‌। अत एव 


च तुश्चत्वारिशद्वर्षभ्यः पूवं 
अस्माकं देशः 


इति भाति, षट चत्वारिंशद्‌ (४ ६)वर्षेभ्यः पूवं 
विभागं प्राप्तवतोः देशयोः मेलनार्थं प्रयत्नं 


| कृतवन्तं नायकं पुरस्कारदानेन सम्मानयन्‌ 


| प्रशस्तिः डा. हेल्मट्‌ 


। महान्त 


| कृतवान्‌। 
| नाम नेहरूप्रशस्तिः' 


सन्दर्भे नवेम्बर्‌ १४ 


प्रशस्तेः 


अस्ति, 
। शान्तिमार्गेण जर्मन्‌- 


अस्ति देशः। 


कोल्‌वययि दीयमाना 
यश्च 


देशयोः एकीकरणार्थं 
प्रयत्नं 
प्रशस्ते ई 


इति। एषा अन्ता- 
राष्टियस्तरीया। 
नेहरूजन्मदिन - 


एतस्याः 
घोषणं 


दिनाङ्के 


कृतम्‌। १९८९ तमवर्षीया नेहरूप्रशस्तिः 
जिञ्जाव्वेदेशस्य अध्यक्षाय डा. राबर्ट्‌ 


मुगाबेवर्याय दत्ता, यश्च दक्षिणाफ्िकास्थं 


वर्णभेदनीतिं द्रीकर्तुं विशेषप्रयत्नं कृतवान्‌ 


| आसीत्‌। 


जर्मनीदेशस्य अन्तिमः सम्राट्‌ कैसर्‌ 
विलूहेल्म्‌ (द्वितीयः) तदनन्तरम्‌ अडोल्फ 





१९९० तमवर्षीया एषा 


प्राप्य 
जर्मनी ' इति उच्यते। 

एतस्य राजधानी बर्लिन्‌। तस्मिन्‌ एव वर्षे 
'फेडरल्‌ रिपच्लिक्‌ आफ्‌ जर्मनी नाम्ना 
पश्चिमजर्मनीदेशः उदितः। १९५४ तमे वषं 
एषः पूर्णतः स्वतन्त्रः जातः। एतस्य राजधानी 
बान्‌। 


हिट््‌लरवर्यस्य सर्वाधिकारः तत्र आगतः। तदा | 
अपि जर्मनी अखण्डम्‌ आसीत्‌। १९३१ तमे 
वर्षे सष्टम्बरमासे जर्मनीदेशेन ` 
पोलेण्डदेशस्य उपरि आक्रमणं कृतम्‌। तदा 
द्वितीयजागतिकयुद्धम्‌ (१९३९-१९४५) 
आरन्धम्‌। एतस्मिन्‌ युद्धे जर्मनी पराजयं 


प्नोत्‌। हिट्लर्‌ च आत्महत्यया प्राणान्‌ 


अत्यजत्‌। । 
जर्मनी यदा 
पराधीनः जातः तदा | 
स च देशः चतुर्धा 
। विभक्तः। ते च 
भागाः अमेरिका, 
बिटन्‌, परान्स्‌, 
 सोवियत्‌ इत्येतषां ¦ 
देशानां सेनायाः 
अधीनाः जाताः। 
अनन्तरं पूर्वभागः 
१९४१ तमे वर्षे 
"जर्मन्‌ डमाक्रटिक्‌ 
| रिपन्लिक्‌' नाम 


स्वतन्त्रः. जातः। एषः पूर्व- 


| १९५३ तमे वर्षे पूर्वजर्मनीदेशे विप्लवः दिनाङ्के जर्मनीदेशयोः मेलनं जातम्‌। महता 
यदा उत्पन्नः तदा सोवियतूसेनया स च उत्साहेन आनन्देन च बर्लिनूभित्तिः जनैः 
(विप्लवः निगृहीतः। तदनन्तरकाले, उन्मूलिता। इदानीं अष्टकोटिजनसङ्ख्यया 
पूर्वजर्मनीजनाः पश्चिमजर्मनीं यथा न युक्तः संयुक्तार्थिकक्रमोपेतः 'संयुक्तजर्मनी' 
गच्छेयुः तथा "बर्लिन्‌भित्तिः' निर्मिता। यतः देशः महाशक्तिरूपेण आत्मनः विकासार्थं 
तत्काले पश््चिमजर्मनीदेशे अन्यविधा पदार्पणं कृतवान्‌ अस्ति। 


राजकीयपद्धतिः आश्रियमाणा आसीत्‌। १९९० तमे वर्षे प्रवृत्ते निर्वाचने डा. कोल्‌ 
। १९७३ तमे वर्षे [वो जर्मनीदेशस्य अध्यक्षत्वेन ु 
 पर्वपशिचिमजर्मनी - निर्वाचितः। तेन 
देशयोः मध्ये ि ~ ^ ~ | कदाचित्‌ एवम्‌ 
| उत्तमः सम्बन्धः ू । उक्तम्‌- अन्तः- 
स्थापितः अभवत्‌। [५ । कलहात्‌ प्रबल | 
(१९७९६ तमे वर्षे | शक्तिमूष्टितः 
| एरिक्‌ होनेकर्‌ | ` ,  . | मुक्तायाः विश्व- 
| पूर्वजर्मनी देशस्य | फ्रान्स्‌ ¢ ` > _. “~| व्यवस्थातः मया 
अध्यक्षः . जातः। (५ ~= स्फुर्तिः प्राप्ता, या 
सः सोवियत्देशस्य नेहरूवर्येण महात्म 
सहचारी सन्‌ अपि । गान्धिवर्येण च 
 द्रयोः जर्मनीदेशयोः मध्ये प्रतिपादिता इति। 
मैत्राः वर्धनार्थं नेहरूप्रशस्तिसमित्या 
| विशेषप्रयत्नं कृतवान्‌। उक्तम्‌ अस्ति यत्‌ रयोः 
१९९० तमे वर्षे जर्मनीदेशयोः एकीभवनं | 


प्रवृत्ते युरोपियन्‌ (अ | युरोपखण्डस्य इतिहासे 

` | कौन्सिल्‌'समावेशे डा 8 ठ र| नूतनः अध्यायः इति। 
| कोलद्वारा उपस्थापितः श | देशस्य जनसमदायस्य | 
| जर्मनीदेशयोः अखण्डताप्रस्तावः सर्वैः सहर्षम्‌ समाजस्य वा विभागः अतीवसुलभः। किन्तु | 
| अङ्गीकृतः, प्रोत्साहित: च । ततः आरभ्य डा. .विभक्तयोः एकीकरणं न तावत्‌ सुकरम्‌। 
कोल्‌ युरोपदेशानां व्यवहारेषु प्राधान्यं एतया दुष्ट्या कोलवर्यस्य प्रयत्नः नितरां | 
प्राप्तवान्‌। १९९० तमे वर्षे अक्टोबरमासे ३ श्लाघ्यः खल्‌! 





चारणपरस्य राजा विक्रमवर्मा।. सः 
साहित्यप्ियः। सरस्वत्याः अनुग्रहतः णव 


| पाण्डित्यं प्राप्यते इति भावयति सः। ये 


पण्डिताः तं द्रष्टम्‌ आगच्छन्ति तान्‌ विशेषत 
सत्करोति राजा। 
तस्य आस्थाने श्रीमखः नाम पण्डितः 
| आसीत्‌। सः आस्थानकविः। 
राजा पण्डितान्‌ सम्मानयति यत्‌ तत्‌ 
मन्त्रिणे देवप्रियाय न रोचते स्म। सः भावयति 
स्म यत्‌ पाण्डित्यस्य अपेक्षया अपि धनम्‌ णव 
श्रेष्ठम्‌ इति। 
। कदाचित्‌ वार्तालापमध्ये राजा विक्रमवर्मां 


| मन्त्रिणं देवप्रियम्‌ उक्तवान्‌ - ` मन्त्रिन्‌! 
श्रीमुखस्य पाण्डित्यं पश्यतः मम भाति यतु 
तादशेन पाण्डित्येन रहितस्य मम जीवनं 
सर्वथा सारहीनम्‌ इति इति। 

तदा मन्त्री हसन्‌ उक्तवान्‌- `'प्रभो, 


विद्यार्थिनः 


स्पष्टवचनार्थं क्षन्तव्यः अहम्‌! भवतः 
विचारम्‌ अहं न अङ्गीकरोमि। धनस्य पुरतः 
पाण्डित्यं त॒णसमानम्‌। पाण्डित्यं विना 
कश्चित्‌ जीवेत्‌, किन्त॒धनं विना जीवनं| 
सर्वथा असाध्यम्‌। श्रीमुखस्य जीवन- 
निर्वंहणार्थं भवता यदि व्यवस्था कृता न स्यात्‌ | 
तहि सः पाण्डित्यमात्रेण किम्‌ अकरिष्यत्‌? 
इति। 

मन्त्रिणः वचनं राज्ञे न अरोचत। 
मन्त्रिणम्‌ उक्तवान्‌ - ' ' भवान्‌ साहित्यविषये 
अधिकं न जानाति। अन्यथा णवं न वदेत्‌! 
भवान्‌ ' ` इति। 

ततः केषाञ्चित्‌ दिनानाम्‌ अनन्तरं राजा 
मन्त्री च किञ्चन गुरुकलं द्रष्टं गतवन्तौ। 
तत्‌ गुरुकलं माधवाचार्यः नाम पण्डितः 
निर्वहति स्म। माधवाचार्यस्य गुरुकलस्य 
प्रतिभाशालिनः प्रसिद्धाः च 

आसन्‌। अन्येषु गुरुकलेष्‌ एषा 


आसीत्‌ 

राजा विक्रमवर्मां माधवाचार्य दृष्ट्वा 
पृष्टवान्‌- `` आर्य, भवतः गुरुकले ये 
(विद्याभ्यासं कर्वन्ति ते प्रतिभाशालिनः 
भवन्ति। एतस्य कारणं किम्‌? इति। 

तदा माधवाचार्यः मन्दहासपूर्वकम्‌ 
उक्तवान्‌- ` "राजन्‌, गुरुकले ये विद्याभ्यासं 
समापयन्ति तेभ्यः अह श्रीमुखविरचितं काव्यं 
पठनार्थं ददामि। य: तत्‌ परित्वा सम्यक्‌ 
विमृश्य तत्र दोषं प्रदर्शयति तस्मै प्रमाणपत्र 

एतत्‌ श्रुत्वा राजा किञ्चिदिव कृपितः। 
"एवं तर्हिं मम आस्थानपण्डितस्य काव्येषु 
दोषाणां दर्शनम्‌ एव भवतः विद्याथिनां 


9 


| र 


ब आवश्यकम्‌। 





आस्थानस्य | 


एतत्‌ तु 
||  अपमानकरम्‌ ' इति उक्तवान्‌ सः। 
तदा माधवाचार्यः विनयेन उक्तवान्‌- | 
-8 `` राजन्‌! श्रीमुखस्य काव्येषु दोषान्वेषणं 


सुकरं कार्यं न। तत्‌ कतुं विशेषपाण्डित्यम्‌ 
अस्माक विद्यानां 
पाण्डित्यस्य परीक्षार्थं -श्रीमखस्य .काव्यं 


४ निकषत्वेन उपयुज्यते। एतत्‌ तु भूषणम्‌ एव, | 
इ न त्‌ द्षणम्‌। अत्र अपमानस्य का प्रसक्तिः? ' 


इति। 
एतत्‌ श्रुत्वा शान्तः राजा माधवाचार्य 
पृष्टवान्‌- ` तदस्तु, अद्यावधि भवतः 


। गुरुक्ले कति जनाः प्रमाणपत्रं प्राप्तवन्तः? 


इति। 

` किं वदामि प्रभो, गतवर्षपर्यन्तं प्रतिवषं 
द्वित्राः केवलं प्रमाणपत्रं प्राप्नुवन्ति स्म। 
एतस्मिन्‌ वर्षे तु पञ्चदश जनाः प्रमाणपत्रं 
प्राप्तवन्तः। आश्चयं नाम एवं प्रमाणपत्रं 
प्राप्तवत्सु बहवः न तीक्ष्णमतयः, अपितु 
सामान्याः ' इति उक्तवान्‌ किञ्चिदिव खेदेन 
माधवाचार्यः 

एतावत्पर्यन्तं सर्वं मौनं शृण्वन्‌ स्थितः 
मन्त्री देवप्रिय: राजानम्‌ उक्तवान्‌- ` अत्र | 
आश्चर्यकरं किमपि नास्ति। पाण्डित्यस्य ` 
अपेक्षया अपि धनं श्रेष्ठम्‌ इति वचनं 
प्रमाणितम्‌ अभवत्‌ अद्य। कश्चन पण्डितः 
श्रीमुखस्य ग्रन्थे स्थितान्‌ दोषान्‌ सङ्गृह्य 
 एतद्गुरुक्लछात्रभ्यः दत्त्वा धनं स्वीकृतवान्‌ 


चन्दमाना 











स्यात्‌। अतः प्रमाणपत्रं 
प्राप्तवन्तः'' इति। 

मन्त्रिणा यत्‌ उक्तं तत्‌ असम्भाव्यंतु न! 
इति आलोच्य राजा- ` स्यात्‌ नाम एवम्‌ 
अपि'' इति उक्त्वा मन्त्रिणा सह मौनं ततः 
निर्गतवान्‌। 

ततः सप्ताहाभ्यन्तरे राज्ञा गृढचरद्वारा 
ज्ञातं यत्‌ मन्त्री सम्भाव्य यत्‌ उक्तवान्‌ तत्‌ 
सत्यम्‌ एव इति। - 

राजधानीसमीपे रामपुरनामके ग्रामे 
विष्णुश्मां नाम पण्डितः आसीत्‌। सः 
श्रीमखस्य काव्येषु स्थितान्‌ दोषान्‌ सङ्गृह्य 
गुरुकलघ्छात्रेभ्यः विक्रीय धनं सम्पादयन्‌ 
आसीत्‌। 


एतावन्तः 








ब्र -न्---- : पिरि 


एतत्‌ ज्ञात्वा राजा विक्रमवर्मां | 
विष्णुशर्मणः गृहं गत्वा पृष्टवान्‌- | 
`'पण्डितोत्तम! भवादृशः एतादृशं कार्यं कर्तुम्‌ | 
अर्हति वा? भवत्कारणतः प्रतिभारहिताः | 
अपि प्रमाणपत्र प्राप्नृवन्तः सन्ति। एतत्‌ किम्‌ | 
उचितम्‌? विद्यादेवतायाः अपमाननं कुर्वन्‌ 
नास्ति वा भवान्‌? पाण्डित्यस्य दुरुपयोगः 
एवं किमर्थ क्रियते? '' इति। 

तदा विष्णुशर्मां विनयेन नमस्कृत्य 
उक्तवान्‌- महाप्रभो, अद्य तु महत्‌ 
सौभाग्यं मम। यतः अद्य मया भवतः दशनं 
प्राप्तम्‌। इतः पूर्वं भवदुर्शनार्थम्‌ अहं बहुवारं 
राजधानीम्‌ आगतवान्‌। मम पाण्डित्यं | 
दृष्ट्वा असूयां प्राप्य भवदास्थानपण्डितः 





2. 





।॥ | 
8 ॥॥ | 


श्रीमुख: स्थानच्युतिभीत्या भवदूरशनतः मां 
निवारयति स्म। एवं बहुवारं प्रवृत्तम्‌। आश्रयं 


विना मम जीवनं कथं प्रचलेत्‌? जीवनोपायार्थ 


। मया किमपि करणीयम्‌ आसीत्‌ णएव। 
| श्रीमुखस्य अस॒यापरतां द्ष्ट्वा अहं नितरां 


क्रद्धः आसम्‌। पाण्डित्यबलतः श्रीमुखस्य 


काव्येष दोषान्‌ अन्वेष्टम्‌ अहं शक्तवान्‌। 


दोषस्थानानि छात्रान्‌ संसूच्य अहं धनं 
सम्पादितवान्‌। एतेन जीवननिर्वहणोपायः 
सिद्धः, प्रतीकारः साधितः अपि। 
आश्रयहीनस्य मम एवं करणम्‌ अपरिहार्यम्‌ 
आसीत्‌। भवता मम पाण्डित्यस्य प्रोत्साहः न 


दत्तः। अतः अहम्‌ एतेन क्रमेण पाण्डित्यस्य 
उपयोगं कृतवान्‌ ' इति। 
एतत्‌ श्रत्वा राजा विक्रमवमां विना वचनं 


१२ 


राजधानीं प्रतिगतवान्‌। तत्र॒ मन्त्री तम्‌ | 
उक्तवान्‌- प्रभो, यतः पण्डिताः 
लक्ष्मीनिमित्तं सरस्वत्याः विक्रयणं कर्वन्ति 
अतः मया उच्यते- पाण्डित्यस्य अपेक्षया | 
धनम्‌ एव श्रेष्ठम्‌ इति इति। 

तदा ` विक्रमवर्मां हसन्‌ उक्तवान्‌- 
''मन्त्रिवर्य! धनं जीवनमार्गं कल्पयेत्‌। कला 
त॒ मनः तोषयेत्‌, तर्पयेत्‌, विकासयेत्‌ च। अतः 


धनस्य कलायाश्च तोलनं न युक्तम्‌। 
विष्णुशर्मणा पाण्डित्यस्य विक्रयणं यत्‌ कृतं 


तस्य कारणम्‌ अस्ति। तस्य जीवनोपायः 
अस्माभिः न कल्पितः। अतः तेन तथा. 
व्यवहूतम्‌। यदि जीवनोपायः कल्पितः स्यात्‌ 
तर्हि स: एवं न अकरिष्यत्‌। अतः 
विष्णुशर्मण: कोऽपि दोषः नास्ति। श्रीमुंखस्य 
असूयापरता, स्वार्थभावना च अस्य सर्वस्य 
हेत्‌ः'' इति। ` | 

अनन्तरं राजा विक्रमवर्मां श्रीमुखम्‌ 
आस्थानपदवीतः च्युतं कुत्वा तस्मिन्‌ स्थाने 


विष्णुशर्मण नियोजितवान्‌। सर्वे पण्डिताः 


सुलभतया राजदर्शनं प्राप्तुं यथा शक्नुयुः | 
तथा व्यवस्थाम्‌ अपि कृतवान्‌। 

कदाचित्‌ वार्तालापमध्ये राजा विक्रमवर्मा 
विष्णुशर्माणम्‌ उक्तवान्‌- ` 'पण्डितवर्य! 
इदानीं भवान्‌ आस्थानपण्डितः अस्ति। 
माधवाचार्यस्य गुरुकुले प्रमाणपत्रं ये प्राप्तुम्‌ 
इच्छन्ति ते इतः परं भवतः काव्यम्‌ अधीत्य | 
दोषम्‌ अन्विष्येयुः इति नियमं करिष्यामि 


चन्दमामा 


| अहम्‌ इति। 

तदा विष्णुशर्मा उक्तवान्‌- ` प्रभो, एवं 
मास्त्‌। एतावत्पर्यन्तम्‌ अहं यत्‌ कृतवान्‌ 
तदेव अन्यः कश्चित्‌ कयात्‌ अपि। अतः 
| कस्यापि काव्यस्य व्यस्य दोषदश्नप्रवृत्तिः मास्तु 
इति मम आशयः'' इति। 

तदा विक्रमवर्मां उक्तवान्‌- ` भवता तु 
जीवननिर्वहणार्थं पूर्वम्‌ अल्पः प्रमादः कृतः 
 स्यात्‌। किन्तु इदानीं कोऽपि पण्डितः मम 
दश्नि क्लेशं न अनुभवति इत्यतः पण्डितेषु 
कोऽपि जीवननिर्वहणे क्लेशम्‌ अनुभवितुं न 
अर्हति। अतः पूर्वं यथा प्रवृत्तं तथा पूनः न 
प्रवर्तेत एव। एवं स्थिते भवतः काव्यं 
दोषान्वेषणनिमित्तम्‌ उपयुक्तं चेत्‌ का 
| हानिः? '' इति। 
| "मम काव्यस्य उपयोगे मम असम्मतिः 
इति न। वस्ततः त॒ दोषान्वेषणप्रवृत्तेः 


प्रोत्साहः एव मास्त इति मम आशयः'' इति 
¡ उक्तवान्‌ विष्णुशर्मा 
"भवदीयं काल्यं दोषान्वेषणार्थम्‌ उपय्‌क्तं 


चेत्‌ समर्थाः दोषान्‌ अन्विष्येयुः इति भीतिः 
वा?" इति हसन्‌ पृष्टवान्‌ राजा । 

'मदीयेष काव्येषु दोषाणाम्‌ अन्वेषणम्‌ | 
असन्तोषाय भवति इति तु सत्यम्‌ एव । किन्त 
दोषान्वेषणम्‌ एव मास्त इति मम॒ कथनस्य 

कारणं तत्‌ न। प्रभो, आस्थानपण्डितः एक 
एव महाविद्वान्‌ इति नास्ति खलु? अत 
प्रमाणपत्रप्राप्त्यर्थम्‌ एकस्य कस्यचित्‌ | 
पण्डितस्य ग्रन्थस्य परिशीलनं, तत्र | 
दोषान्वेषणं वा मास्त्‌। प्रमाणपत्रेच्छवेः | 
उत्तमान्‌ ग्रन्थान्‌ पठित्वा तस्य विमशनं | 


कृत्वा वैशिष्ट्यं प्रतिपाद्य स्वाभिप्रायं | 
| 
प्रकटयन्त्‌। तदा ते वर्धन्ते। | 


केवलदोषान्वेषणेन न किमपि प्रयोजनम्‌। | ` 
अतः उत्तमः ग्रन्थविमर्शः प्रमाणपत्रप्राप्तौ | 
कारणं भवत्‌" इति निवेदितवान्‌ विष्णुशर्मा। | 
"'योग्यं वचनम्‌ उक्तं भवता'' इति उक्त्वा | 
राजा विक्रमवर्मा, ग्रन्थविमर्शः णव. 
प्रमाणपत्रप्राप्तौ कारणं यथा भवेत्‌ तथा | 


व्यवस्थां कृतवान्‌। < 





साहसकार्यम्‌ 


हयर्मप्रनामके ग्रामे केशवः. नाम कश्चत्‌ आसीत्‌। सः कदाचित्‌ क्रूरमृगयुते घोरारण्ये आरात्रि 
स्थित्वा प्रातः गृहं प्रत्यागतवान्‌। एतत्‌ साहसका्यं तद्ग्रामीणेन भृस्वामिना श्र॒तम्‌। भस्वामी 
चिन्तितवान्‌ यत्‌ एतादृशः साहसी अवशयं पुरस्करणीयः इति। अतः सः केशवम्‌ आनयत्‌ इति आदिश्य 
सेवकं केशवगृहं प्रति प्रेषितवान्‌। 


तत्समये केशवः गृहे न आसीत्‌। भृस्वामिसेवकः सर्वम्‌ अपि केशवपत्नीं निवेदितवान्‌। सर्वं 
श्रुत्वा केशवपत्नी उक्तवती ~ ` 'एषा वार्ता भूस्वामिना अपि ज्ञाता? मम पतिः ह्यः सम्पादितं धनं यूते 
 व्ययीकृतवान्‌ आसीत्‌। मम पुरतः स्थातुं धैर्यम्‌ अप्राप्नृवन्‌ सः अरण्ये रिथत्वा रात्रिं यापितवान्‌। 
दिनद्वये यावत्‌ सम्पाद्यते तावत्‌ धनं सम्पाद्य एव अद्य भवान्‌ गृहं प्रत्यागच्छतु इति आदिश्य तं 
प्रषितवती अस्मि। अतः भृस्वामिनं वदतु यत्‌ पुरस्कारः मह्यम्‌ एव दातव्यः इति'" इति। 


सेवकः भृस्वामिनं दृष्ट्वा सवं निवेदितवान्‌। सर्वं श्रुत्वा मन्दहासपूर्वकम्‌ उक्तवान्‌ भूस्वामी- 
''साहसकार्ये या केशवं प्ररितवती तस्यै एव पुरस्कारस्य दानम्‌ उचितम्‌" इति। 

(दिव्यानन्दमुनेः आदेशस्य अनुगुणं दष्टानां निग्रहणार्थ॑म्‌ अपूर्वः हिमालयतः रुद्रपुरम्‌ आगतवान्‌। 
युवराज्ञयाः कृष्णक्मार्याः कण्ठे स्थितस्य हारस्य मध्ये स्थितं महिमान्वितं चन्द्रकान्तमणिम्‌ अपहर्तुम्‌ 
इच्छन्‌ दष्टः मान्त्रिकः मुख्यमन्त्रिणा सह समालोचनं कृर्वन्‌ आसीत्‌। अपूर्वः रहसि निलीय स्थित्वा 
तयोः सम्भाषणम्‌ आद्यन्तं श्रुतवान्‌। अतः मान्त्रिकस्य दुष्टविचाराः अपूर्वेण सम्यक्‌ ज्ञाताः। 


तदनन्तरम्‌...) 


म हादष्टः मान्त्रिकः यदा मुख्यमन्त्रिणः 
रहस्यप्रकोष्ठात्‌ बहिः आगतवान्‌ तदा 
|मध्यरात्रः अतीतः आसीत्‌। मान्त्रिकः 
| कृष्णवर्णीयं वस्त्रं धृतवान्‌ आसीत्‌। तस्य 
दीर्घाः केशाः श्मश्र चापि कृष्णवर्णीयाः 
आसन्‌। अतः अन्धकारे तस्य अभिज्ञानं 
| कष्टकरम्‌ आसीत्‌। अपूर्वः विना शब्दं 
मान्त्रिकम्‌ अनुसरन्‌ अस्ति। कशिच 


अनुसरन्‌ अस्ति इति तु मान्त्रिकः न जानाति। ` 

मान्त्रिकः चन्द्रकान्तमणिं स्वीकृत्य 
कीदृशीं पूजां करिष्यति? पूजां कः कारयति? ` 
पजास्थलं कत्र स्यात्‌? इत्येताद्शान्‌ अंशान्‌ 
ज्ञातम्‌ इच्छन्‌ अपूर्वः मान्त्रिकम्‌ अनुसृतवान्‌ | 
अस्ति। पादध्वनिः यथा अन्येनन श्रूयेत तथा 
विशेषजागरूकताम्‌ आश्रितवान्‌ अस्ति | 
अपूर्वः। मान्त्रिकस्य दष्टिः श्रवणशक्तिः च 


'"चन्वमामा 








यद्यपि तीक्ष्णा, तथापि सः अपि अपूर्वेण 
क्रियमाणम्‌ अनुसरणं न ज्ञातवान्‌। 


नगरसीमायाः अतिक्रमणस्य अनन्तर 
मार्गस्य पाश्वं स्थितात्‌ गृल्मतः कश्चन 
| विशालकायः भल्लूकः आगत्य मान्त्रिकस्य 
| पुरतः विनयेन अतिष्ठत्‌। मान्त्रिकः तस्य 
उपरि उपविश्य बलात्‌ तस्य कर्णलुण्ठनं 
 कृतवान्‌। तदा भल्लूकः महता वेगेन अरण्यम्‌ 
| अभिलक्ष्य अधावत्‌) 

वेगेन गमनं तु अपूर्वेण अपि ज्ञातम्‌ एव 
खल्‌? अतः सः अपि धावन्‌ भल्लूकम्‌ 
अनुसृतवान्‌ 

अल्पे एव काले तैः लघुनद्याः तीरं प्राप्तम्‌। 
मान्त्रिकः भल्लूकात्‌ अवतीर्य कोपेन 


पद 


` व्यवहरन्ति। 


भल्लूकस्य कर्णलुण्ठनं कृत्वा - ` ` अये, एषु 
दिनेषु अलसः जातः अस्ति भवान्‌। धावने 


वेगः न्यूनः द्श्यते। गच्छतु तावत्‌ इदानीम्‌। 


वेतालवटवृक्षस्य समीपे तिष्ठन्‌ मम प्रतीक्षां 

करोतु। अचिरात्‌ एव 

आगमिष्यामि ' ' इति उक्तवान्‌ 
भल्लूकः लघुगर्जनेन अङ्गीकारं संसूच्य 


ततः निर्गत्य अन्धकारे निलीनः अभवत्‌। 


भल्लूकस्य स्थितिं दुष्ट्वा खिन्नः अपूर्वः। यतः 


तेनापि प्राणिनां दारा कार्याणि कार्यन्ते। किन्तु ¦ 


कदापि एवं निर्दयं व्यवहारः तु न क्रियते। 


प्रीत्या आदरेण दृश्यन्ते ते। अतः एव ते 


प्राणिनः अपि अपूर्वेण सह प्रीत्या आदरेण च 
एषः मान्त्रिकः मन्त्रबलात्‌ 
एतान्‌ प्राणिनः वशीकृतवान्‌ अस्ति। दर्पेण 


नैष्टर्येण च एतेषां द्वारा कार्य कारयति" इति 


आलोचितवान्‌ अपूर्वः। 
नदीतीरं प्राप्य मान्त्रिकः कमपि मन्त्र 
जपितवान्‌। मन्त्रजपस्य- अनन्तरं त्रिवारं 


करताडनं कृतवान्‌। तावता नदीजलं द्विधा: 


विभज्य तरन्‌ कश्चन मकरः मान्त्रिकस्य 
समीपम्‌ आगच्छत्‌। मान्त्रिकस्य पुरतः 
विनयेन अतिष्ठत्‌ च। 


मान्त्रिकः मकरस्य उपरि उपविश्य | 


आज्ञापितवान्‌- 
इति। 


' अये, त्वरया गच्छतु रे" 


अह तत्र। 


मकरः पश्चिमदिशि वायुवेगेन तरन्‌ ` 


बाणः इव वेगेन अगच्छत्‌। अपूर्वः अपि तम्‌ 


अन्दन्मा 

एव अनुसरन्‌ तीरे एव अधावत्‌) 

आकाशे चन्द्रः रेखामात्रं दश्यते स्म। तत्र 
| तत्र नक्षत्राणि विराजन्ते। नदीम्‌ उभयतः 
गल्माः वृक्षाः च प्रवृद्धाः सन्ति। तदा तदा 
-श॒गालरवः श्रूयते स्म। उलूकानाम्‌ घूङ्कारः 
। अपि श्रूयते तदा तदा। व्याघ्रगर्जनम्‌ अपि 
श्रयते कदाचित्‌। किन्तु अपूर्वः भीतिं नाम्ना 
। अपि न जानाति खलु? अतः सः तीरे वेगेन 
धावन्‌ मान्त्रिकम्‌ अन्‌सृतवान्‌। 

एवं बहदरं गमनानन्तरं नदी द्विधा 
विभक्ता अभवत्‌। नद्याः अन्यतरा शाखा 
। नितरां कृशा दुर्गमा च। अग्रे गता सा 
। नदीशाखा उन्नतपर्वतयोः मध्ये प्रवबहति। अत्र 
त्‌ नदीशाखायाः गभीरता अत्यधिका। 


२० 


दर्गमेन नदीमार्गेण गच्छन्‌ मकरः 
सुरङ्गमयं मार्गं प्राविशत्‌। अनन्यगतिकः 
अपूर्वः अपि नद्याम्‌ अवतीर्य तरन्‌ सुरङ्गमार्ग 
प्रविष्टवान्‌। वेगेन तरन्‌ अपि अपूर्व: अल्पं 
शब्दम्‌ अपि न करोति। 

मकरः सुरङ्गमुखप्रदेशे. अतिष्ठत्‌ 
मान्त्रिकः मकरात्‌ उत्प्लृत्य तीरस्थायाः | 
शिलायाः उपरि अतिष्ठत्‌। 

"कः तत्र?'" इति तीक्ष्णः कठोरः च | 
कण्ठध्वनिः गृहातः निर्गतः। 

एतादशः विचित्रः कण्ठस्वरः अपूर्वेण इतः | 
पूर्वं न श्रुतः आसीत्‌। स च स्वरः कस्याशिचत्‌ 
वृद्धायाः इव भासते स्म। ` दुर्गमे अस्मिन्‌ प्रदेशे , 
वृद्धायाः स्वरः कथम्‌? इति आश्चर्यम्‌ 
अनुभृतवान्‌ अपूर्वः 

''भ्रवत्याः पादसेवकः वीरविकटः अस्मि। | 
अन्तः आगच्छामि वा अहम्‌? इति अपृच्छत्‌ 
मान्त्रिकः। | 

''भवतः आगमनं त्‌ ज्ञातम्‌। भवन्तम्‌ 
अन॒सृत्य आगतः सः: अपरः कः! भवता सह. 
सः किमर्थम्‌ आगतः?" इति तर्जनस्वरेण | 
पृष्टवती वृद्धा । 

"मां मम वाहनं मकरं च विना अन्यः 
कोऽपि जीवी नास्ति अत्र अम्ब! इति, 
उक्तवान्‌ मान्त्रिकः। 

"मूर्ख! परितः दुष्ट्वा वदत्‌। कोऽपि 
भवन्तम्‌ अन॒स॒त्य आगतः इव दश्यते खलु? 
इति उक्तवती वृद्धा। 


अन्वमाना 


'गहास्था वृद्धा मम आगमनम्‌ अपि ज्ञातु 


समर्था तीक्ष्णमतिः' इति आलोच्य अपूर्वः 
गुरुणा उपदिष्टस्य अद्श्यकारकस्य मन्त्रस्य 


| साहाय्येन अदुश्यतां गतवान्‌। 


मान्त्रिकः परिवृत्य यदा सर्वत्र दुष्टवान्‌ 
तदा कोऽपि न दृष्टः तेन। 
'"अम्ब! कोऽपि नास्ति अत्र। मांमकरच 


| विना अन्यः कोऽपि जीवी न दृश्यते'' इति 
| उक्तवान्‌ मान्त्रिकः। 


अलं व्यर्थचर्चया। अन्तः आगच्छतु 
तावत्‌" इति आज्ञास्वरेण उक्तवती वृद्धा । 
मान्त्रिकः वीरविकटः गृहायाः अन्तः 


 गतवान्‌। अपूर्वः मन्दम्‌ अपरां शिलाम्‌ 


आरुह्य शिलानां मध्ये गच्छन्‌ गृहां 


प्रविष्टवान्‌ । 


वृद्धा मानवकपाले स्थिते अग्नौ विशिष्टं 
चूर्णं पातयन्ती पीतकान्तियुक्तम्‌ अग्निं 
वर्धयन्ती भित्तिम्‌ आलम्ब्य पादौ प्रसार्य 
उपविष्टवती आसीत्‌। 

तस्याः वृद्धायाः वयः कियत्‌ इति निश्चयेन 
वक्तुं न शक्यते। तथापि तया त्रिशताधिकाः 
वसन्ताः ` दृष्टाः इत्यत्र तु नास्ति सन्देहः, 
तस्याः शरीरे चर्म अस्थिपञ्जरं च दृश्यते, 
नान्यत्‌ किमपि। तस्याः चरमं वलयितम्‌ 
आसीत्‌। तथापि शरीरे विशिष्टा कान्तिः 


दृश्यते स्म। तस्याः भीतिजनकेनेत्रे सुविशाले 


रक्ते घोरे. च। अङ्गुलीषु दीर्घाः नखाः 
दुश्यन्ते स्म। अतः तस्याः हस्तौ पादौ च 


 , अन्वमामा 





सर्प॑भ्रमं जनयन्ति स्म। 


' "का वार्ता? भवतः प्रयत्नः फलितः वा? ' 
इति पुष्टवती मन्त्रवादिनी वृद्धा। 
मान्त्रिकः वीरविकटः तां साष्टाङ्गं 
नमस्कृत्य - ` अम्ब! इष्टं फलितम्‌ इव । स च 
विशिष्टः मणिः इदानीं राजकमार्याः कण्ठे 
अस्ति। अचिरात्‌ एव मम हस्तगतः भविष्यति | 
च'' इति निवेदितवान्‌। 
''एकः णव मणिः भवतः हस्तगतः 
भविष्यति, उत..." इति कटाक्षेण वीरविकट | 
पश्यन्ती पृष्टवती मन्त्रवादिनी वृद्धा। 
किम्‌ उत्तरं वक्तव्यम्‌ इति अजानन्‌ | 
वीरविकटः मौनम्‌ आश्रितवान्‌। तस्य | 


अवस्थां दृष्ट्वा वृद्धा विकटाटुहासेन गृहां 

प्रतिध्वनितां कृतवती । 


भवत्याः आशयः मया सम्यक्‌ न ज्ातः।. 


चन्द्रकान्तमणिना सह मया अन्यः कोऽपि 


माणः आनेतव्यः आसीत्‌ वा? '' इति पृष्टवान्‌. 


वीरविकटः। 

अथ किम्‌? चन्द्रकान्तमणिः भवतः 
दृष्ट्या मृल्यवान्‌ स्यात्‌ नाम। किन्त 
तावन्मात्रस्य आनयनेन कि प्रयोजनम्‌ ?'' इति 
उक्तवती मन्त्रवादिनी वृद्धा। 
। "अम्ब! प्रयोजनं किमर्थंन स्यात्‌? मणिः 
आनीतः चेत्‌ भवन्तं चक्रवर्तिनं करिष्यामि 
इति भवत्या ण्व खलु उक्तम्‌? 
। चक्रवर्तित्वप्राप्तिः कि प्रयोजनं न?'' इति 
| पृष्टवान्‌ मान्त्रिकः। 

` तत्‌ तु प्रयोजनं भवता प्राप्यते। तेन मम 


किमपि प्रयोजनं नास्ति खलु? मम प्रयोजनम्‌ 


अपि भवता चिन्तनीयं खल्‌? '' इति उक्तवती | 
मन्त्रवादिनी। 
``अम्ब! त्रिशतं वर्षाणि यावत्‌ भवती 
सार्थकं जीवनं यापितवती। अतः इतः परं 
भवत्याः जीवने का आशा स्यात्‌? परोपकारः 
एव भवत्याः प्रयोजनम्‌ इति अह भावयामि" 
इति उक्तवान्‌ मान्त्रिकः वीरविकटः। 
हु, परोपकारः! तादृशाः शब्दाः मम 
जीवने निरर्थकाः! भवान्‌ किमपि महत्‌ कार्यं | 
साधयितुम्‌ इच्छति। अहम्‌ अपि तादृशम्‌ एव 
महत्‌ कार्य साधयितुम्‌ इच्छामि। किन्तु तस्य | 
साधने मार्गं जानती अपि अहं शरीरेण | 
असमर्था। वार्धक्येन जर््खरितम्‌ अस्ति मदीयं 
शरीरम्‌। अतः मम इष्टस्य साधनार्थं भवतः ¦ 
साहाय्यम्‌ इच्छन्ती अहं भवतः कार्ये साहाय्यं 
करवती अस्मि। स्वकार्यस्य सिद्धेः अनन्तरम्‌ 
अपि भवान्‌ मया कृतम्‌ उपकारं स्मरेत्‌ इति 
भावयामि अहम्‌' ` इति उक्तवती मन्त्रवादिनी। 
अम्ब! भवत्याः उपकारं विस्मरेयं वा 
अहम्‌ ¢ आजीवनं भवत्याः उपकारं स्मरामि 
एवः इति विनयातिशयं प्रदर्शयन्‌ उक्तवान्‌ 
मान्त्रिकः। | 
एतादृशेन उपचारवचनेन अलम्‌। मया | 
यादृशः उपकारः क्रियते तादृशः एव 
प्रत्युपकारः अपि इष्यते। स्मरतु एतत्‌' ' इति 
उक्तवती मन्त्रवादिनी। 
'' भवती कीदशं प्रतिफलम्‌ इच्छति ? स्पष्टं 


अन्दयामा 


वदतु तावत्‌ ` इति उक्तवान्‌ मान्त्रिकः 
वीरविकटः। 
| ममतु एका एव आकांक्ना- गतं यौवनं 

कथमपि पुनः प्राप्तव्यम्‌ इति। अतः भवता 
चन्द्रकान्तमणिना सह युवराज्ञी अपि 
आनेतव्या। सा मम पादयोः पुरतः पातनीया। 
तस्याः यौवनं चृषामि अहम्‌। मम एताः 
त्रिशतवर्षीग्राः दष्टः तस्याः शरीरे स्थितं 
समग्रं सारं चूषन्ति'' इति उक्त्वा 
विकटाटुहासं कृतवती मन्त्रवादिनी। 

तस्याः विचत्रां घोराम्‌ अपेक्षां श्रुतवतः 
अपूर्वस्य शरीरे कम्पनम्‌ उत्पन्नम्‌। 'एषा 
वृद्धा न सामान्या। भयजनिका अस्ति एतस्याः 
अपेक्षा इति आलोचितवान्‌ सः। 


' "अम्ब! इतः पूर्वं भवत्या वहवीनां 
| युवतीनां रक्तं चूषितम्‌। तथापि भवत्या 
यौवनं तु न प्राप्तम्‌। अतः राजकमार्याः 
| शरीरसारस्य चूषणेन किं प्रयोजनम्‌?" इति 
| पुष्टवान्‌ वीरविकटः। 

' निराशादायकानि वचनानि मा वदतु। 


पर्वतनप्रयत्नाः विफलाः यत्‌ तत्र अन्यत्‌ एव 
कारणम्‌ अस्ति। पूर्व॑म्‌ आनीताः युवत्यः 
राजभोगेन वर्धिताः न आसन्‌। एतस्मिन्‌ 
सन्दर्भे मम यत्नः फलेत्‌ एव इति मम दृढः 
विश्वासः। रुद्रपूर्याः. राजकमायां 
कृष्णकृमार्यां मया अपेक्षिता गुणाः सन्ति। 
अतः तस्याः शरीरस्थं यौवनं चूषित्वा अहं 
यौवनं प्राप्य लोकेकसुन्दरी भविष्यामि। 
स्वन्‌ भोगान्‌ अनुभविष्यामि'' इति 
सोन्मादम्‌ उक्तवती मन्त्रवादिनी। 

"भवती इदानीम्‌ अपि सन्दरी एव अस्ति" |` 
इति उक्तवान्‌ वीरविकटः। | 

''अये। एतादृशानि मृखस्ततिवचनानि 
मह्यं न रोचन्ते। एतादशेन व्यवहारेण मां 
वशीकर्तुं न अर्हति भवान्‌। यत्‌ मया इष्टं तत्‌ 
करोतु प्रथमम्‌। तेन अहं सन्तुष्टा भवामि, न 
त॒ एतादृश्या मुखस्त॒त्या। अतः प्रथमं कार्ये | 
उद्यक्तः भवत्‌। , गच्छतु तावत्‌ 
कार्यसाधनाय '' इति उक्तवती मन्त्रवादिनी । 





राज्ञः पाचकः ` 


सि नाम राजा पूर्वम्‌ आसीत्‌। परमेशः तस्य पाचकः आसीत्‌। सः राज्ञः निमित्तं केवलं 
पचति स्म। अतः सर्वे तं राज्ञः पाचकः' इति वदन्ति स्म। कदाचित्‌ राज्ञया: अनुजः भगिनीं द्रष्टुम्‌ 
आगतः। तदा राज्ञी परमेशम्‌ उक्तवती यत्‌ अद्य मम अनुजाय अपि पाक सज्जीकरोतु इति। किन्तु 
परमेशः एतत्‌ स्पष्टैः वचनैः निराकृतवान्‌। तदा कपिता राज्ञी भटान्‌ आज्ञापितवती यत्‌ एतं बद्धवा 
नीत्वा महाराजस्य पुरतः उपस्थाप्य एतस्य ओद्धत्यं निवेदयन्त इति। 

राजा भटैः निवेदितं श्रत्वा परमेशं पुष्टवान्‌- "किमर्थं भवान्‌ राज्ञया: आज्ञां धिक्कृतवान्‌? '' 
इति। तदा परमेशः उक्तवान्‌- ` प्रभो, अहं राज्ञः भवतः पाचकः। अते: भवदर्थं केवलं पाक करोमि, न 
तु अन्यस्य निमित्तम्‌'' इति। 

परमेशेन या राजभक्तिः प्रदर्शिता तां दृष्टवतः राज्ञः महान्‌ सन्तोषः जातः। "परमेशेन या 
राजभक्तिः प्रदशिता सा आस्थाने सर्वेषां पुरतः वक्तव्या' इति चिन्तयन्‌ राजा परमेशम्‌ उक्तवान्‌- 
भोः, अहं भवते शतं रजतनाणकानि दास्यामि। भवान्‌ राज्ञया: अनुजस्य निमित्तं पाक करोतु" इति। 

अङ्गीकारपर्वक शिरः चालयन्‌ उक्तवान्‌ परमेशः- ` यथाज्ञापयति प्रभः ' इति। 

एतत्‌ श्रुत्वा आश्चर्येण पृष्टवान्‌ राजा- "सद्यः एव भवता उक्तं यत्‌ अहं राजनिमित्तं केवलं 
पाकं करोमि, न तु अन्यस्य निमित्तम्‌ इति। इदानीं त्‌ शतं रजतनाणकानि प्राप्यन्ते इति मत्वा 
अन्यनिमित्तम्‌ अपि पाकं कतुं सिद्धः जातः। किम्‌ एतत्‌ उचितम्‌? '' इति। 

तदा परमेशः उक्तवान्‌- ' प्रभो, अहं भवतः सेवकः। अतः भवदर्थं केवलं पाकं करोमि। अतः 
एव अन्यस्य निमित्तं पाककरणं निराकृतवान्‌ अहम्‌। इदानीं तु भवान्‌ एव वदन्‌ अस्ति- अन्यस्य 
निमित्तं पाकं करोतु इति। भवतः वचनं शिरो धार्यं मम। अतः एतत्‌ अङ्गीकृतम्‌। अङ्गीकारे 
धनलोभः न कारणम्‌ इति। 

सन्तुष्टः राजा सिंहकेतुः तस्मै द्विशतं रजतनाणकानि दत्तवान्‌। 

निर्णयत्‌। प्रथमं कथां श्रद्धया शणोतु तावत्‌ ' 
| इति। 
अनन्तर वेतालः कथाम्‌ आरब्धवान्‌- 
 स्वर्णदीपिकानगरे कोट्यधीश: कश्चन 
धनिकः आसीत्‌। तस्य नाम श्रीचन्द्रः इति। 
श्रीचन्द्रः उदारः, प्रार्थयिता तृप्तः यथा भवेत्‌ 
तथा दानं करोति सः। 


महाराजस्य जयचन्द्रस्य धनिकस्य 
श्रीचन्द्रस्य च महनी मैत्री। राज्ञः धनागार 
यदा धनं न भवति तदा श्रीचन्द्रः एव राज्ञे 
ऋणरूपेण धनं ददाति। यदा करसङ्ग्रहः 
भवति तदा राजा वृद्धिसहितम्‌ ऋणं 
प्रत्यर्पयति। एवंक्रमेण प्राप्तं वृद्धिधनं 
निर्धनेभ्यः ददाति स्म श्रीचन्द्रः। 

श्रीचन्द्रः कलायाम्‌ अपि आसक्तः। 
तावदेव न, स्वयं निपुणः कलाकारः अपि सः। 
प्राचीनानां शिल्पानां, चित्रपटानां, 
विविधानाम्‌ आभरणानां, खडगादीनाम्‌ | 
आयुधानां च सङ्ग्रहणे तस्य विशेषासकतिः। 
अतः सः महता धनव्ययेन बहूनि 
प्राचीनवस्तूनि सङ्गृह्य विशिष्टं प्राच्य- 
वस्तसङ्ग्रहालयम्‌ आयोजितवान्‌ आसीत्‌, 
तस्य प्राच्यवस्तुसङ्ग्रहालयस्य व्यवस्थार्थं | 
बहन्‌ सेवकान्‌ नियोजितवान्‌ आसीत्‌ अपि। ` 
यद्यपि श्रीचन्द्र-जयचन्द्रयोः महती मैत्री 
आसीत्‌, तथापि श्रीचन्द्रस्य एकः गुणः | 
जयचन्द्राय न रोचते स्म। श्रीचन्द्रः 
स्वसङ्ग्रहालये स्थितम्‌ एकम्‌ अपि वस्तु | 
अन्यस्मै न ददाति। राजा स्वयं पुच्छति चेदपि 
'न ददयमि' इत्येव उत्तरं श्रीचन्द्रस्य। ' कृपया 
मम सड्ग्रहालयस्थं वस्तु किमपि मा पृच्छत्‌' 
इति सविनयं राजानं जयचन्द्र वदति स्म 
श्रीचन्द्रः। . 
कदाचित्‌ कश्चन तरुणः श्रीचेन्द्रस्य गृहम्‌ 
आगतवान्‌। तस्य हस्ते कश्चन पटबन्धः. 
आसीत्‌। तेन धृतानि मलिनानि वस्त्राणि, | 
तस्य मुखस्य कान्तिं च द्ष्ट्वा एव श्रीचन्द्रः 
ज्ञातवान्‌ यत्‌ एषः दुस्वैस्थाम्‌ आपन्नः कश्चन 
धनिककलजातः इति। श्रीचन्द्रः तं 
स्वागतीकृत्य आदरेण सम्भाष्य उपवेष्टम्‌ 
आसनं दत्तवान्‌ ु 
तदा युवकः उक्तवान्‌~ ` श्रीमन्‌! ममवेषं 


= चन्वमामा 


दुष्ट्वा बहवः जुगुप्सां प्रकटयन्ति। भवान्‌ तु. 


 - मद्विषये विशेषादरं प्रकटितवान्‌। मम नाम 
शिवदत्तः इति। अहं भृस्वामिक्ले जातः। 


प्राच्यवस्तसङ्ग्रहे भवान्‌ आसक्तः इति मया 
 श्रतम्‌। मम समीपे प्राचीनः कश्चन चित्रपटः 
। अस्ति। एतत्‌ परिशील्य एतस्य योग्यं मूल्यं 


निश्चिनुयात्‌ भवान्‌ इति मम विश्वासः ' 


इति। अनन्तरम्‌ आवरणम्‌ अपनीय एक 


तैलवर्णीयं चित्रपटं प्रदर्शितवान्‌ सः। 

चित्रं दष्ट्वा श्रीचन्द्रः आश्चर्यचकितः। 
| तस्मिन्‌ तैलवर्णचित्रे काचित्‌ माता शिशुं 
। लालयन्ती अस्ति। चित्रे वर्णसंयोजनम्‌ 
अपूर्वम्‌ आसीत्‌। 

चित्रं सुसृक्ष्मं परिशील्य पृष्टवान्‌ 


श्रीचन्द्रः- "'एतत्‌ काल्पनिकं चित्रं न इति 


मम अभिप्रायः। कस्याश्चित्‌ प्रतिकृतिः एषा। 

एवं ननु? '' इति। 

। "भवतः तर्कः युक्तः एव। चित्रे दुश्यमाना 
मम माता एव। स च शिश: अहम्‌। एतत्‌ 

| चित्रं यः चित्रितवान्‌ तस्मै चित्रकाराय मम 


पिता सुविशालां भूमिम्‌ उपायनरूपेण 


दत्तवान्‌ आसीत्‌। ताद्शम्‌ आद्यं मम 


| कटुम्बम्‌ इदानीं सर्वथा दुःस्थितौ अस्ति। 


अतः अहम्‌ उदरपोषणार्थम्‌ एतस्य 
` अत्यमूल्यस्य प्रीतिपात्रस्य अपि चित्रस्य 
विक्रयणं कूर्वन्‌ अस्मि" इति उक्त्वा 
 शिवदत्तः चिन्तया दीर्घं निःश्वसितवान्‌। 

' चिन्तां मा करोतु मित्र! एतत्‌ चित्रम्‌ अह 


चन्दमामां 





प्राणसमानं भावयित्वा रक्षिष्यामि। चित्रं तु 
अत्यम॒ल्यम्‌ अरित। अतः चित्रस्य मूल्यस्य 


निर्णेता न अहम्‌, अपि तु भवान्‌ एव। भवन्तं 


मम धनागारं नयामि। भवान्‌ यावदिच्छति 
तावत्‌ स्वीकरोतु इति उक्त्वा श्रीचन्द्रः 
शिवदत्तं धनागारं नीतवान्‌। ्‌ 

शिवदत्तः धनागारतः शतं रजतनाणकानि 
स्वीकृत्य- ''एतावत्‌ पर्याप्तम्‌। एतत्‌ धनं 
मलधनत्वेन उपयुज्य वाणिज्यं करिष्यामि। 
दैवान॒ग्रहः यथा अस्ति तथा भवतु" इति 
उक्तवान्‌। 

तदा श्रीचन्द्रः- ''अपूर्वं चित्रं दत्त्वा 


` एतावत्‌ अल्पं धनं स्वीकृतवान्‌ खलु भवान्‌? ` 


लक्षं रजतनाणकानि वा स्वीकरोतु कृपया 

अधिकधनस्य स्वीकरणं 
विनयेन निराकृत्य श्रीचन्द्रस्य आशीर्वादं 
प्राप्य ततः निर्गतवान्‌! 

श्रीचन्द्रः आत्मना क्रीतं तत्‌ अपवं चित्रं 
सङ्ग्रहालये स्थापितवान्‌। कदाचित्‌ 
श्रीचन्द्रस्य गृहम्‌ आगतः राजा जयचन्द्रः 
| एतत्‌ चित्रं दुष्टवान्‌। चित्रेण आकृष्टः सः 
| श्रीचन्द्रम्‌ उक्तवान्‌- ` मित्र! एतत्‌ चित्रम्‌ 
अपूर्वम्‌ अस्ति। एतत्‌ द्ष्ट्वा अपि अस्वीकृत्य 
प्रतिगन्तुं न इच्छामि अहम्‌। अतः एतत्‌ चित्रं 
| मह्यं ददात्‌। भवान्‌ यावत्‌ इच्छति तावत्‌ 
| घनम्‌ अहं ददामि एव। अथवा एतत्‌ चित्रं 
कानिचन दिनानि यावत्‌ वा मम अन्तःपुरं 
। भषयत्‌। एतत्‌ मा निराकरोतु कृपया '' इति। 


न ट 


शिवदत्तः 


तदा श्रीचन्द्रः- ` प्रभो, भवता अविदितं 
किम्‌ अस्ति? मम सङ्ग्रहालयं प्रविष्टं वस्तु 
किमपि कदापि अन्यत्र न इति मम 
नियमः। क्षन्तव्यः अहम्‌ इति। 

कानिचन वर्षाणि ` अतीतानि। कदाचित्‌ 
श्रीचन्द्रः राज्ञा जयचन्द्रेण सह वार्तालापं 
क्वन्‌ आसीत्‌। तदा तत्र शिवदत्तः आगतः। 
श्रीचन्द्रः तम्‌ आदरेण स्वागतीकृत्य राज्ञे तं 
परिचाय्य- ''इदानीं कथम्‌ अस्ति भवान्‌?" 
इति शिवदत्तं. पष्टवान्‌। । 

श्रीमन्‌! भवत्तः स्वीकृतानि शतं 
रजतनाणकानि मलधनत्वेन उपयुज्य मया | 
वाणिज्यम्‌ आरब्धम्‌। दैवानुग्रहात्‌ इदानीम्‌ 
अहं लक्षाधीशः अस्मि। इदानीं भवतः ` 
साहाय्यं प्रार्थयितुम्‌ आगतः अस्मि इति 
उक्तवान्‌ शिवदत्तः। 

''मया कीदशं साहाय्यं करणीयम्‌?" इति 
पष्टवान्‌ श्रीचन्द्रः। 

शिवदत्तः विनयेन उक्तवान्‌- ` यस्मिन्‌ | 
दिने मया मातुः चित्रपटः विक्रीतः तस्मात्‌ | 
दिनात्‌ आरभ्य मम मनःशान्तिः नष्टा। अतः | 
चित्रपट प्रतिददातु' इति प्रार्थयितुम्‌ अहम्‌ 
अत्र आगतः। चित्रं मया कथमपि प्राप्तव्यम्‌ 
एव। भवान्‌ यावत्‌ इच्छति तावत्‌ धनं दातु 
सिद्धः अहम्‌ इति। 

श्रीचन्द्रस्य इदानीं कष्टकरी स्थितिः। | 
सङ्ग्रहालयं प्रति आगत्तस्य वस्तुनः प्रतिदानं | 
तस्य इष्टाय न। एतेन एव कारणेन सः राज्ञे 

| ~ - "== अन्विना 

| इदानीं, तत्रापि राज्ञः पुरतः एव, चित्रपटः 
दत्तः चेत्‌ राजा क्पितः भवेत्‌ एव खलु? 
| श्रीचन्द्रः इदानीं किं करणीयम्‌ इति 
चिन्तयन्‌ अस्ति। ' भवते दातुं न शक्नोमि इति 
| माम्‌ उक्तवान्‌ एषः इदानीं किं वा कूर्यात्‌? ' 
| इति कतूहलेन पश्यन्‌ अस्ति राजा अपि। 
| क्षणकालस्य चिन्तनस्य अनन्तरं श्रीचन्द्रः 
| शिवदत्तम्‌ उक्तवान्‌- ' सकृत्‌ स्वीकृतं वस्त॒ 
| मया न प्रतिदीयते इति मम नियमं जानाति 
| खलु भवान्‌? अतः चित्रपटस्य प्रतिदानम्‌ 
। अशक्यम्‌ एव। कृपया क्षन्तव्यः अहम्‌" 
| इति। ¦ 
| एतत्‌ श्रुत्वा चित्रः शिवदत्तः दैन्येन- 
 ' श्रीमन्‌! सर्वेषाम्‌ अपि नियमानाम्‌ अपवादः 
कश्चन भवति एव। एकः अपवादः अस्ति 
चेत्‌ नियमस्य विशेषभङ्गः कोऽपि न 
भवति। मातुः प्रतिकृतिः एतत्‌ चित्रं मम 
 प्राणसमम्‌। अतः कृपया मह्यं तत्‌ प्रतिददातु ` 
इति प्राथितवान्‌। 
एताद्शं दैन्यं दृष्टवतः श्रीचन्द्रस्य हृदये 
अपि करुणा उत्पन्ना। सः क्षणकालम्‌ 
आलोच्य उक्तवान्‌- '"शिवदत्त! भवतः 
| मातुप्रीतिं मनसि निधाय अहं नियमभङ्गं 
 |सकृत्‌ कर्तुं सिद्धः अस्मि। अहम्‌ अपि 
| चित्रकलानिपुणः। भवता यादुशां चित्रं दत्तं 
| तादशम्‌ एव अहम्‌ अपि लेखिष्यामि। तयोः 
| दयोः मूलकृतिः का इति भवता 


= =-= ~ --==------ 

टस्य दानं निराकृतवान्‌। एवं स्थिते .. | 





अभिज्ञातव्यम्‌। एवम्‌ अभिज्ञातं चेत्‌ सा कृतिः | 
भवते दीयते, एतस्यां परीक्षायां 
न्यायनिर्णायकः अस्माकं महाराजः एव" | 
इति। | 
शिवदत्तः एतत्‌ अङ्गीकृतवान्‌। तर्हि 
पञ्चदशदिनानाम्‌ अनन्तरम्‌ आगच्छतु | 
इति उक्त्वा शिवदत्तं प्रेषितवान्‌ श्रीचन्द्रः। | 
अनन्तरं पञ्चदशदिनात्मके अवधौ | 
शिवदत्तचित्रसदुशम्‌ अपरं चित्रं सज्जी- | 
कृतवान्‌ श्रीचन्द्रः। | 
श्रीचन्द्रेण सूचितस्य अवधेः अनन्तरं | 
तदीयं गृहं गतवान्‌ शिवदत्तः। जयचन्द्रः अपि | 
तत्र उपस्थितः आसीत्‌) श्रीचन्द्रः शिवदत्तस्य | 
प्रतः चित्रद्रयम्‌ आनीय स्थापितवान्‌ 
तदुभयम्‌ अपि समानम्‌ आसीत्‌। शिवदत्तः |. 

उभयम्‌ अपि परिशील्य एकं चित्रं पार्श्वे 
स्थापयित्वा - ''एतत्‌ एव मूलचित्रम्‌'' इति 
उक्तवान्‌। 

श्रीचन्द्रः सन्तोषं प्रकटयन्‌- ""शिवदत्त! 
। भवान्‌ जयं प्राप्तवान्‌। स्वकीयं चित्रं नयत्‌ 
भवान्‌ ' इति उक्तवान्‌। राजा चित्रद्रयम्‌ अपि 
| पुनरपि परीक्ष्य - “"चित्रद्रयम्‌ अपि समानम्‌ 
एव अस्ति। सुसृक्ष्मं परिशीलनं कृतं चेदपि 
कोऽपि भेदः न दृश्यते एव । एवं स्थिते कथं 
मूलचित्रम्‌ अभिज्ञातवान्‌ भवान्‌? इति 
| शिवदत्तं पृष्टवान्‌। 

तदा शिवदत्तः- "महाराज! वस्ततः 
श्रीचन्द्रमहोदयः श्रेष्ठः चित्रकारः। तस्य 
परिशीलनं तावत्‌ सूक्ष्मम्‌ अस्तियत्‌ सः मम 

मातुः वामकर्णस्य अधः स्थितं कालकम्‌ अपि 
अभिज्ञाय स्वचित्रे चित्रितवान्‌। किन्तु 
नासाभरणविषये तेन प्रमादः कृतः। मूलचित्रे 
तत्‌ नीलशिलायुक्तम्‌ अस्ति। श्रीचन्द्रचित्रिते 
चित्रे नीलशिला रक्तच्छायायुक्ता अस्ति। 
अतः मया विनायासं मूलचित्रस्य अभिज्ञानं 
पराप्तम्‌। सर्वं देवानुग्रहफलम्‌'' इति उक्त्वा | 
राजानं शिवदत्तं च कृतज्ञतावचनानि उक्त्वा 
चित्र स्वीकृत्य ततः निर्गतवान्‌। 

शिवदत्तस्य निर्गमनस्य अनन्तरं राजा | 
''मित्र! भवता चित्रिते चित्रे दोषः किमर्थ 
जातः इति ज्ञातवान्‌ अहम्‌। दानशीलः भवान्‌ 
एतस्मिन्‌ सन्दर्भे महत्‌ ओदार्य प्रदर्शितवान्‌। 
पृवं मया यदा एतत्‌ चित्र प्रथितं तदा भवतान 
दत्तम्‌। तेन घिन्नः आसम्‌। किन्तु इदानीं 
भवतः ओदार्य दृष्ट्वा नितरां सन्त॒ष्टः अस्मि। ¦ 
स्वीकरोतु, एतत्‌ मम उपायनम्‌ ' इति उक्त्वा 
रत्नहार स्वस्य कण्ठतः निष्कास्य श्रीचन्द्रस्य 
कण्ठे स्थापितवान्‌ | 

वेतालः णवं कथां समाप्य अवदत्‌- | 
राजन्‌! स्वसङ्ग्रहालयम्‌ आगतं किमपि 
वस्तु कस्मैचित्‌ अपि दात्‌ न इच्छति श्रीचन्द्रः' 
इति तु स्फुटं खल्‌? अतः एव सः राज्ञः 
प्रार्थनाम्‌ अपि तिरस्कृतवान्‌। शिवदत्तः यदां 
प्राथितवान्‌ तदा या अभिज्ञानपरीक्षा 
आयोजिता सा अपि शिवदत्तस्य निवारणार्थम्‌ 
एव। एतेन उदहेशेन चित्रं लिखितवान्‌ निपुणः| 
कलाकारः श्रीचन्द्रः नासाभरणविषये किमर्थं 

प्रमादं कृतवान्‌? स च प्रमादः राज्ञा अपि कि 
ज्ञातः आसीत्‌? अथवा आत्मनः ख्यापनार्थं सः 
| मया अपि दोषः ज्ञातः आसीत्‌' इति 
उक्तवान्‌? पराजयं प्राप्य श्रीचन्द्रः 
। शिवदत्ताय चित्रं प्रत्यर्पितवान्‌। अत्र किम्‌ 
ओदायं दृष्टं राज्ञा, येन सः सन्तोषेण रत्नहारं 
दत्तवान्‌? एतेषां मम प्रश्नानाम्‌ उत्तर जानन्‌ 
। अपि यदि भवान्‌ न वदेत्‌ तर्हिं भवतः शिरः 
सहस्रधा भग्नं भवेत्‌ `` इति। 
तदा मौनं स्थातम्‌ अशक्तः त्रिविक्रमः 
। एवम्‌ उक्तवान - ` ' सङ्ग्रहालयतः किमपि 
वस्तु दातुं न इच्छति श्रीचन्द्रः इति त्‌ सत्यम्‌ 
| एव। वस्तुप्रीत्या सः. राज्ञः अप्रीति 
सम्मृखीकर्तुम्‌ अपि सिद्धः आसीत्‌ यत्‌ तदेव 
| अत्र प्रमाणम्‌। किन्तु सः शिवदत्तस्य 
| मातुप्रीतिं दैन्यं च दष्ट्वा दयार्द्र: जातः। यदि 
चित्रं शिवदत्ताय दीयते तर्हिं राजा विन्नः 
| भवेत्‌, कपितः अपि भवेत्‌। किन्तु यदि चित्र न 
दीयेत तर्हिं सज्जनः शिवदत्तः खेदितः भवेत्‌। 
। अमान्‌षं क्रौर्यं प्रदर्शितं भवेत्‌ अपि। अतः 
















श्रीचन्द्रः समीचीनम्‌ उपायं चिन्तितवान्‌। 


चित्राभिज्ञानपरीक्षाम्‌ आयोज्य, तत्र 
शिवदत्तः अभिज्ञातं यथा शक्न॒यात्‌ तथा कतुं 
नासाभरणे किञ्चित्‌ भिन्नं वर्णं योजितवान्‌। 
एवं तेन बुद्धया प्रमादः कृतः। यः समर्थः 
चित्रकारः सन्‌ चित्रस्थव्यक्तेः कर्णस्य अधः 
स्थितं कालकम्‌ अपि स॒क्ष्मदष्ट्या दुष्ट्वा 
चित्रितवान्‌ सः नासाभरणविषये प्रमादं करतुं 
सर्वथा न अर्हति। अतः निर्णेत्‌ शक्यते यत्‌ स 
च प्रमादः अनवधानवशात्‌ न जातः, अपित्‌ 
श्री चन्द्रेण बृद्ध्या कृतः इति। तीक्ष्णमतिना| 
राज्ञा अपि ण्षः अंशः लक्षितः णव। अतःण्व 
सः उक्तवान्‌- मया दोषः ज्ञातः इति।| 
गुणवान्‌ सः श्रीचन्द्रस्य दयार्द्रताम्‌ ओदार्यं च| 
ज्ञात्वा सन्तोषं प्रकस्य रत्नहारं दत्तवान्‌ 
इति। 

णवं वदता त्रिविक्रमेण मौनभङ्गः कृतः 
आसीत्‌। अतः शवान्तर्गतः वेतालः ततः 
अद्श्यः भृत्वा यथापूर्वं वृक्षस्य शाखाम्‌ 
अवलम्बितवान्‌ | 








 कालकविषये मढविश्वासः 


रा | 
र ज्ञः चित्रसेनस्य विश्वासः आसीत्‌ यत्‌ शरीरे स्थितानि कालकानि शृभाश्‌भफलं सूचयन्ति इति, 
राज्ञः एतत्‌ दौर्बल्यं जानन्तः बहवः राज्ञः समीपम्‌ आगत्य ' भवतः मृखस्थं कालकम्‌ एश्वर्य वर्धयति, 
'भवतः बाहस्थं कालकं सुखकारकम्‌' इत्येवं वदन्तः धनं प्राप्य गच्छन्ति स्म। एतत्सर्वं दृष्ट्वा मन्त्री 
स॒वण्देवः खेदम्‌ अनुभवति। केनापि उपायेन राज्ञि विवेकः उत्पादनीयः इति चिन्तितवान्‌ सः। 

कदाचित्‌ शिवनाथनामकः महाराजस्य समीपम्‌ आगतवान्‌। "अहं कालकशास्त्रज्ञः' इति 
स्वपरिचयम्‌ उक्तवान्‌ 

राज्ञः अनुज्ञां प्राप्य स्वस्यृततः सृक्ष्मदर्शकसद्शं साधनविशेषं बहिः आनीय शिवनाथः राज्ञः 
शरीरे स्थितानि कालकानि सम्यक्‌ परीक्षितुम्‌ उदयुक्तः। एवं परीक्षणसमये राज्ञः दक्षिणहस्तस्य 
मणिबन्धे एकं कालक दष्टं तेन। तत्‌ सुपरीक्ष्य राजानम्‌ उक्तवान्‌ सः- ' प्रभो, भवतः मणिबन्धे यत्‌ 
कालकम्‌ अस्ति तत्‌ यदि तिन्त्रिणीबीजसद्शं स्यात्‌ तर्हिं भवान्‌ एतावता चक्रवर्ती अभविष्यत्‌ ` इति। 

एतत्‌ वचनं तत्रस्थेन मन्त्रिणा सुवण्देवेन अपि श्रुतम्‌। सः लटिति स्मृतवान्‌ यत्‌ दारपालकस्य 
मणिबन्धे तादृशम्‌ एव कालकम्‌ अस्ति इति। अतः सः दारपालकम्‌ आहूय उक्तवान्‌- भवतः 
दक्षिणहस्तं प्रसारयतु तावत्‌ इति। 

कालकशास्त्रज्ञेन यादृशं कालकं निर्दिष्टं तादशं द्रारपालकस्य हस्ते दश्यते! एतत्‌ दुष्ट्वा राजा 
ज्ञातवान्‌ यत्‌ एषः शिवनाथः मिथ्यावादी इति। 
 शिवनाथस्य त्‌ शोचनीया अवस्था। तदीयं मूखं रक्तहीनं कान्तिहीनं च जातम्‌। किमपि 
अन्‌क्त्वा सः ततः निर्गतवान्‌। 

कालकविषये राज्ञः यः मृढविश्वासः आसीत्‌ स च तस्मिन्‌ एव दिने. अपगतः। 








अस्महेशीयाः पशपकषिणः- 


मय्‌ र: 
ऋ 
€. 

अस्मरेशीयेष पक्षिष्‌ सन्दरतमः अस्ति मयूरः। मयूरस्य सौन्दर्यम्‌ अपर्वम्‌। अत्र मृलहत्‌: तदीयं 
बर्हम्‌। बर्हस्य द्यं प्रायः १.२ मीटर भवेत्‌। व्यजनम्‌ इव बर्ह प्रसार्य मयुर: यत्‌ न॒त्यति तत्त्‌ नितरां 
मनोहरम्‌। बरहस्थाः हरिद्र्णीयाः चन्द्रकः द्रष्टणां मनांसि अपहरन्ति। मयूरस्य शिरसि स्थिता 
किरीट सदशी शिखा सौन्दर्यर्वाधिका भवति। 

मयर्याः एतादशी शोभा न भवति। मयुर्याः समग्रे शरीरे तत्र तत्र वर्णमयानि कालकानि 
भवन्ति। कण्ठस्य अधः हरिद्रर्णीयाः नीलवर्णीयाः च रेखाः भवन्ति। मय्या: शिरसि अपि शिखा 
भवति। मयूरी सकृत्‌ पञ्चषाणि अण्डानि प्रसृते। 

प्रायः मयूराः धान्यकणान्‌, कोमलान्‌ पल्लवान्‌, कीटान्‌ च खादन्ति। कदाचित्‌ ते गोधिका: 
सर्पान्‌ चापि गृहीत्वा खादन्ति। 

पुराणेषु वर्ण्यते यत्‌ सुब्रहमण्यस्य वाहनं मयूरः इति। स्वसौन्दर्येण द्रष्टृणां मनः आकर्षन्‌ 
मयूरः अस्माक राष्ट्ियपक्षी अस्ति।. 


वार्तविषयाः बालकाः- 


"भ्न कः शय्य 





साहाप्यधनच्तलङ्ग्रहा 


बरोडानगरीया काचित्‌ बालिका चक्रपादुकाधावनं 
स्केटिङ्ग्‌) कर्वती जनानां हृदयम्‌ 
। एतादशम्‌ अपूर्वं साहसं कृत्वा 
गिमरीसूपुस्तके स्वनाम योजिनीयम्‌ इति तस्या 
ध जना न आसीत्‌। गृजरातराज्ये स्थितायाः ' कालेज्‌ 
आपफ्ताल्मालजी नामिकायाः संस्थायाः निमित्तं 
















| । तर्हिं एषा किं तस्य महाविद्यालयस्य 
छात्रा? न। अष्टवर्षीया एषा बरोडानगरे 
तृतीयकक्षायां पठति। एतस्याः नाम अस्ति शीतला 
(पाण्डेय इति। 

गते ग्रीष्मकाले शीतलया पूर्वोक्ता साहसयात्रा 
ता। पिता जगदीशपाण्डेयः अन्यौ द्रौ आप्तौ च 
: साहाय्यकौ आस्ताम्‌। यदा तया भमे'मासे 
प्रथमदिनाङ्के मम्बयीतः निर्गतं तदा तस्या 


रि चलचित्रनट 
च श्रीमान्‌ 
त्तः तस्याः यात्रायाः ` 
शुभाशंसनं 

महाराष्ट्रम्‌, 
गजरात्‌, राजस्थानम्‌, 
रियाणा इत्यादीनि राज्यानि 
तिक्रम्य तया जूनमासे २२ 
| देहलीनगरं प्राप्तम्‌) 
प्रयाणसमये तया द्विलक्षं 
सङ्गृहीतानि। 
य: वसतिगृह- 
कशिचतै ५०.००० 
दत्तवान्‌। प्रसिद्धा 





आरम्भे 





त्‌ ॥ 
। 


(ट, 






[रै 
कत्ा | 







हार्थं 


च 
म्बयीतः देहलीपर्यन्तं १,६०० कि.मी. यावत्‌ 


धनं सङ्ग्रहीतुं सा एतादशं चक्रपादकाधावनं 


य्या्थं द्रौ कारयानेन ताम्‌ अनुसृतवन्तौ। 




















चक्रपादकाधावनम्‌ 


विद्युत्कोषनिम्री संस्था काचित्‌ शीतलायाः। 
साहसयात्रायाः व्यवस्थां कृतवती आसीत्‌। | 

शीतला एवं सुदूरं चक्रपादका धावनं यत्‌ कृतवती | 
तत्‌ एेदम्प्रा थम्येन इति न। यदा पञ्चवर्षीया आसीत्‌ | 
तदा एव सा चक्रपादुकां धृत्वा देहलीतः म॒म्बयी | 
प्राप्तवती आसीत्‌। तत्समये प्राप्तं धनं तया | ॒ 
अर्बुदरोगिणां साहाय्यार्थं दत्तम्‌ आसीत्‌। | 
एकवषनिन्तरं सा अहमदाबादतः मुम्बयीपर्यन्तं | 
(६०० कि.मी.) चक्रपादुकाधावनं कृतवती। सप्तमे | 
वयसि कलकत्तातः कानपुरपर्यन्तं (१००० कि.मी.) | 








थेरेसामाता शुभाशंसनं कृतवती आसीत्‌। 
शीतलायाः एतादुशसाहसप्रवृत्तेः मूलं कारणं | 


त्रिवर्षीया आसीत तदा एव तेन स्वपत्या: सामर्थ्यं | 
क्रीडाप्रियता च ज्ञाता, योग्यं प्रशिक्षणं दत्तं च।। 
| वषनिन्तरं तां मारथान | 


प्रतिदिनं ६० कि.मी. यावत्‌ | 
| चक्रपादुका धावनं करोति। | 
 अन्ताराष्ट्रिये स्तरे विजयः | 
प्राप्तव्यः इति तीव्रम्‌ इच्छति | 
 शीतला। अपरिमिता श्रद्धा | 
 निरन्तरप्रयत्नः च अस्ति चेत्‌ | 
; लोके असाध्यं किमपि नास्ति | 
खलु? शीतला एतेन गृणद्वयेन | 
युक्ता अस्ति। अतः वयम्‌ | 
्‌ आशास्महे यत्‌ तस्याः 
2 | मनोरथः पूर्णः भवतु इति। | 





१. 'एलिफण्टागृहाः' कूत्र सन्ति? 

२. गौरीशङ्करशिखरं सर्वप्रथमं कौ आरूढवन्तौ? 

३. हिन्दवः महम्मदीयाश्चापि पञ्चदशशतकीयं कञ्चित्‌ स्वमतीयं महात्मानं मन्यन्ते। सः कः? 
ह 


्रि.प्‌. १ शतके कश्चन धर्मप्रचारकः भारतम्‌ आगत्य बहून्‌ क्रिस्तमतानुयायिनः कृत्वा अत्रैव 


प्राणान्‌ अत्यजत्‌। सः कः! 

५. भारतीया प्रथमवैद्या का? 

६. भारतीया उच्चन्यायालयस्य प्रथमन्यायाधीशा का? 

७. इण्डियन्‌ एरलैन्‌ विमानं सर्वप्रथमं कः चालितवान्‌? 

८. भारते वैमानिकदलस्य आरम्भः कदा अभवत्‌? 

९. सर्वप्रथमवैमानिकदलस्य नायकः कः आसीत्‌? 
१०. भारतीया अतिप्राचीना नौकानिर्मातुिसंस्था का? तस्याः स्थापनं केन कृतम्‌? 
११. अस्माकं देशे ' बालचलनचित्रसंस्था' (चिल्डन्‌ फिल्म सोसैटी) कदा केन उहेशेन आरब्धा? 
१२. अतिसमृदढधपशसम्पत्तियुक्तं राज्यं किम्‌? 
१३. "व्याघ्रः राष्ट्ियपश्‌ः' इति कदा निर्णीतम्‌ ? 
१४. भारतीयः सर्वप्रथममूल्याङ्कः (70518] ऽ18111}) कदा प्रकाशित 


१५. सिक्डजनानाम्‌ अतिपवित्रं यात्रास्थलं किम्‌? 
य = 





उत्तराण 

शिवभक्तः वानरोत्तमः 


देहलीनगरे कस्यचित्‌ शिवमन्दिरस्य समीपे 
कस्मिश्चित्‌ वृक्षे कश्चन वानरः निवसति स्म। सः 
प्रतिदिनं चतुर्वादने वृक्षात्‌ अवतीर्य मन्दिरं प्रविश्य 
विग्रहस्य पुरतः करौ योजयित्वा भक्त्या तिष्ठति स्म, 
अल्पे एव काले प्रतिगच्छति स्म अपि। देवदर्शनार्थम्‌ 
आगताः भक्ताः आश्चर्येण कतूहलेन च एतं भक्तं वानरं 
पश्यन्ति स्म एवं दश वर्षाणि अतीतानि। एषः वानरः 
गते नवेम्बर्मासे प्राणैः वियुक्तः अभवत्‌। तदा भक्ताः 
मृतस्य एतस्य शरीरं गङ्गाजलेन स्नापयित्वा 
शोभायात्रया यम्‌नातीरं नीत्वा तदीयम्‌ अन्त्यसंस्कारं 
निर्वर्तितवन्तः। एतस्मिन्‌ कार्ये विंशतिसहम्नं जनाः 
सम्मिलिताः आसन्‌ 





भवन्तः एतस्मिन्‌ विश्वासं प्राप्नुवन्तु वा मा वा, 
काकभक्षिणः सन्ति इति तु वस्तुरिथतिः। जपानदेशस्य 
किसाकटातटवर्तिनि नगरे जनाः कृषिवृत्त्या जीवन्ति। 
तैः वर्धितानि सस्यानि धान्यानि च काकैः नाश्यन्ते स्म। 
अतः ते प्रतिवषं ७,५०० डालर्‌ परिमिता हानिम्‌ 
अनुभवन्ति स्म। काकानां षीडातः नितरां क्राः ते 
काकान्‌ मारयित्वा खादितुम्‌ एव उद्युक्ताः अभवन्‌। 
कालान्तरे तदेव तत्र रूढं जातम्‌। गतेषु त्रिषु वर्षेषु अत्र 
द्विशताधिकाः काकाः मारिताः, ससन्तोषं खादिताः च 
स्युः। 








क्कि रनाम्ेन तरुणेन नगरे उद्योगः 
प्राप्तः आसीत्‌। किन्तु तत्र वासार्थं गृह तु न 
प्राप्तं तेन। भाट कगृहस्य अन्वेषणेन सः 
नितरां श्रान्तः। एतादशे सन्दर्भे अमरेशः 
नाम कश्चित्‌ तेन मिलितः। अमरेशः 
किरणम्‌ उक्तवान्‌- "*भोः, नगरसीमायां 
| मदीयम्‌ एक गृहम्‌ अस्ति। जनाः तत्‌ 
पिशाचावासस्थानं भावयन्तः तत्र वासं कर्तु 
| भीतिम्‌ अन्‌भवन्ति। यदि भवान्‌ इच्छति तर्हि 
तत्‌ गृहम्‌ उपयोक्तुम्‌ अर्हति। भाटक किमपि 
दातव्यं नास्ति। चिन्तयतु" इति 













तस्मिन्‌ गृहे वासम्‌ अङ्गीकृतवान्‌, रात्रौ तत्‌ 
हं गतवान्‌। गृहं तु कीलितम्‌ आसीत्‌। यदा 
णः सोपानानि आरोहन्‌ आसीत्‌ तदा 
: स्वयम्‌ उद्घाटितः। द्वारम्‌ उद्घाटितम्‌ 
अभवत्‌। एतत्सर्वं दृष्टवतः किरणस्य मनसि 






किरणः एतत्‌ श्रुत्वा नितरां सन्तुष्टः। सः ` 









यद्यपि भीतिः उत्पन्ना, तथापि सः आत्मनि | 
धैर्य पूरयित्वा अग्रे गतवान्‌। 
यदा तेन गृहस्य अन्तः पदं स्थापितं तदा | 
दवारं पिहितम्‌. अभवत्‌। तस्य पुरतः अस्पष्टः 
प्रकाशः आगत्य स्थितः। स च प्रकाशः | 
क्रमशः पिशाचरूपं प्राप्नोत्‌। ` 
स च पिशाचः अवदत्‌- ' "एतस्मिन्‌ गृहे | 
स्थितेषु पिशाचेषु ज्येष्ठः अहम्‌। मया सह 
अत्र अन्याः तिस्रः निवसन्ति। यदि भवता अत्र 
वासः कर्तुम्‌ इष्यते तर्हि प्रथमम्‌ अहं | 
तोषणीयः'' इति। 
किरणः पिशाचं नमस्कर्वन्‌ उक्तवान्‌- 
'"अहम्‌ अत्रैव निवासं करिष्यामि। भवान्‌ | 
यथा आदिशति तथा कर्तुं सिद्धः अस्मि 
अहम्‌' ' इति। 
सः पिशाचः सहवासिनीः तिस्रः पिशाचीः | 
आहय ताः परिचाययन्‌ अवदत्‌- ` एषा मम | 








। पत्नी। एते दवे मम पुत्र्यौ। मम पुत्रयोः कतरा 
सन्दरी इति भवता वक्तव्यम्‌। भवतः 
कथनात्‌ कस्याः अपि कोपः यथान वर्धेत तथा 
| विशेषतः जागरूकता आश्रयणीया भवता ' 
| इति। 
किरणः ते द्वे पिशाचपत्रयौ दष्टवान्‌। ते द्रे 
। अपि हसन्त्यौ किरणं पश्यतः। किरणः 


 ज्येष्टपिशाचम्‌ उक्तवान्‌ मया 
। वरतुस्थितिः उक्ता चेत्‌ कस्याश्चित्‌ 
 अन्यतरायाः कोपः स्यात्‌ एव। अतः 


कोपद्रीकरणार्थं पञ्चनिमेषात्मकः अवधिः 
। दातव्यः। एवम्‌ अस्तु वा? इति, 
 ज्येष्ठपिशाचः अङ्गीकारम्‌ असृचयत्‌। 
किरणः अड्गल्या पत्रयोः अन्यतरां 
> 





निर्दिंशन्‌ उक्तवान्‌- `'एतयोः एषा एव | 


-सन्दरी। एवं सुन्दरी सती अपि एषा किमर्थ 


मांतापितुभ्यां सह तिष्ठति? यदि एषा अरण्यं 
गच्छेत्‌ तर्हि कश्चित्‌ सुन्दरः तरुणः पिशाचः 
एतां परिणयेत्‌ एव। एषा दष्टा चेत्‌ 
तरुणपिशाचाः एतां परिणेतुम्‌ अहमहमिकया 
अग्रे आगच्छेयुः इति। 

एतत्‌ श्रत्वा सा तरुणी पिशाची- '""एतेन | 
युक्तम्‌ एव उक्तम्‌। अहम्‌ अरण्यं गच्छामि । 
माम्‌ आशिषा अनृगृहणन्तु इति उक्त्वा 
मातापितरौ नमस्कृत्य ततः निरगच्छत्‌। | 

किन्तु किरणस्य वचनं श्रुत्वा अन्या तरुणी 
पिशाची कंपिता अभवत्‌। सा कोपेन अन्यं 
प्रकोष्ठं गत्वा उपविष्टवती। किरणः तस्याः | 
समीपं गत्वा उक्तवान्‌- ` वस्तुतः सुन्दरी | 
भवती एव । यदि अहम्‌ एतत्‌ वचनं पर्वं वदेयं 
तर्हिं भवती इतः निरगमिष्यत्‌। किन्तु अहं | 
भवतीं - प्रतिदिनं द्रष्टुम्‌ इच्छामि। अतः 
असत्यम्‌ उक्त्वा भवत्याः भगिनीं गृहात्‌ द्रं | 
प्रेषितवान्‌ '' इति। 

एतत्‌ वचनं श्रुत्वा सा पिशाची सन्तुष्टा। 
सा किरणम्‌ उक्तवती- ' भवतः व्यवहारेण 
अह सन्तुष्टा! किन्तु मम सन्देहः यत्‌ मम 
भगिनी प्रत्यागता चेत्‌ किं करणीयम्‌ इति" 
इति। 

` चिन्ता मास्तु भवत्याः सा न 
प्रत्यागमिष्यति। तस्याः प्रत्यागमनेन कि 
सिद्धयति? सा असुन्दरी इति, तस्याः रूपं 


चन्दमामा 





द्ष्ट्वा कोऽपि तरुणपिशाचः आकृष्टः न 


अभवत्‌ इति-खल्‌? एतादशीम्‌ अपल्यातिं सा 
प्राप्तुं न इच्छति। अतः सा न प्रत्यागमिष्यति'' 
इति उक्तवान्‌ किरणः। 

' भवान्‌ मम तोषणार्थम्‌ असत्यं वदन्‌ 


| स्यात्‌। अहं वस्तुतः सुन्दरी न स्याम्‌'' इति 
। कृतककोपेन किरणम्‌ उक्तवती सा तरुणी 


पिशाची। 
` यदि मया असत्यम्‌ उच्येत तर्हिं अपि तत्‌ 
भवत्याः तोषणार्थम्‌ एव खल्‌? अहं सुन्दरीं 


| तोषयितुम्‌ इच्छामि, न तु यां काञ्चित्‌' ' इति 


गाम्भीर्येण उक्तवान्‌ किरणः। 
` एवं वा? यदि भरवान्‌ सत्यवादी एव स्यात्‌ 


तर्हि कि मां परिणेतुं सिद्धः? '' इति अपच्छत्‌ 
पिशाची। 
अहं मानवः। भवती तु 


पिशाचकलजाता। आवयोः विवाहः कथं वा 
सम्भवेत्‌? ' इति पष्टवान्‌ किरणः। 

"यदा इच्छामि तदा अहं मानवरूपं प्राप्तु 
शक्नोमि। मानवस्य परिणये महती इच्छा 


। मम'' इति अवदत्‌ पिशाची। 


अत्रान्तरे ज्येष्ठः पिशाचः तत्र आगत्य 


| ताम्‌ अपच्छत्‌- ' वत्से, भवत्याः कोपः 
। अपगतः वा न वा?" इति। 


तदा सा पिशाची उक्तवती- "'तात! एषः 
मां परिणेतं सिद्धः असिति'' इति। 

एतत्‌ श्रुत्वा ज्येष्ठः पिशाचः तत्पत्नी च 
नितरां सन्तुष्टौ। तौ सन्तोषेण नृत्यं 


चन्दमामा 





कृतवन्तौ । 
तदा किरणः गाम्भीर्येण उक्तवान्‌~ | 
` एतत्‌ गाननृत्यादिकं स्थगयन्तु तावत्‌। 
'आम्‌' इति कथनमात्रेण विवाहः सम्पन्नः न | 
भविष्यति। योग्या वरदक्षिणा दत्ता चेदेव 
विवाहः'' इति। 
''भोः, वरदक्षिणारूपेण किम्‌ इच्छति 
भवान्‌? वदत्‌ तावत्‌। वस्तुतः तु मम पुत्रयोः 
विवाहः एव मम जीवनस्य लक्ष्यम्‌ आसीत्‌। 
अतः वरदक्षिणारूपेण भवान्‌ यत्‌ इच्छति तत्‌ 
दातुं सिद्धः एव अहम्‌'' इति। 
"अहम्‌ अन्यत्‌ किमपि न इच्छामि। एतत्‌| 
गहं मह्यं ददात्‌। तावता अलम्‌'' इति 
उक्तवान्‌ किरणः। 
"अस्तु, स्वीकरोतु तावत्‌" इति अवदत्‌ 
३९ 

ज्येष्ठः पिशाचः। 


"तर्हि शृणोत्‌। एतस्मिन्‌ गुहे अहं मम 


पत्नी च निवसावः। भवान्‌ सपत्नीकः इतः 
निर्गच्छतु" इति उक्तवान्‌ किरणः। 


` एतत्‌ त्‌ अन्याय्यम्‌। आवाम्‌ अत्र 
। निवसावः चेत्‌ भवतः का हानिः? '" इति कोपेन 


अपच्छत्‌ पिशाचः। 

""यदि भवन्तौ अत्र निवसेतां तर्हिं जनाः 
चिन्तयन्ति यतं अहं गृहजामाता इति, 
श्वशुरस्य धनेन अहं जीवामि इति च। 
| एतादशीम्‌ अपल्यातिम्‌ अहं न इच्छामि । मम 
| एकः प्रश्नः अस्ति- भवन्तौ एतत्‌ गृहं विहाय 
| अन्यत्र निवासं कतो न कूरुतः? इति" इति 

उक्तवान्‌ किरणः। 

"भवता सत्यम्‌ एव उक्तम्‌। अहं मम 
पत्नी च यत्र कृत्रापि वा निवासं कर्तुं समर्थौ । 
पुत्र्याः सन्तोषः एव आवयोः सन्तोषः'" इति 
उक्त्वा पत्न्या सह ततः निर्गतः ज्येष्ठः 
गमनसमये ज्येष्ठा पिशाची 
गृहस्थजीवनविषये पुत्रीं सम्यक्‌ उपदिश्य 
गतबती। | 

तयोः निर्गमनस्य अनन्तरं किरणः तरुणीं 
पिशाचीम्‌ उक्तवान्‌- `` अहं भवत्याः बन्धून्‌ । 
इतः प्रेषितिवान्‌। एतद्विषये मम मनसि खेदः 
अस्ति" इति। 

किरणेन यत्‌ कृतं तत्‌ समर्थयन्ती | 
उक्तवती तरुणी पिशाची- भवता यत्‌ कृतं 
तत्‌ युक्तम्‌ एव। मातापितरौ आवयोः 


विवाहम्‌ इच्छतः स्म। मानवजन्मनि आवयोः 


विवाहदिनं निश्चितम्‌ आसीत्‌ अपि। 
अत्रान्तरे अमरेशः नाम धनिकः मम पितुः 
भूमिं बलात्‌ वशीकृतवान्‌। अतः आवयोः 
विवाहः स्थगितः। वयं निर्गतिक्छः 
सञ्जाताः। मम भगिन्याः विश्वासः आसीत्‌ 
यत्‌ अहं सुन्दरी इत्यतः वरः मां परिणेष्यति 
एव इति। अतः सा वरं दुष्ट्वा मां परिणयत्‌ 
इति प्रार्थितवती । किन्तु निराकरणं प्राप्य सा 
प्रत्यागता। आत्महत्यया इहलोकव्यापारं 
समापितवती च। एतया घटनया खिन्नाः वयं | 
त्रयः अपि विषं पीत्वा प्राणान्‌ त्यकतवन्तः। | 
अमरेशविषये अस्माक कोपः इत्यतः तदीये 
एतस्मिन्‌ नूतने गृहे वयं वासं कृतवन्तः। मम | 




















अग्रजा धैर्येण स्वयं वरान्वेषणार्थं गतवती। 
। तस्याः विवाहः भविष्यति एव । अहं तु भवता 
। परिणीता। एवं मम जीवनस्य इच्छा पूर्णां 
। जाता'' इति। 
"यदि इच्छा पूर्णां तर्हि भवत्याः 
। पिशाचजीवनं किमर्थम्‌ ? पिशाचत्वं त्यजत्‌ 
तावत्‌'' इति उक्तवान्‌ किरणः, 

अनन्तरं क्षणाभ्यन्तरे सा पिशाची 
.अद्श्यतां गतवती। सा प्रेतजन्मतः मृक्तिं 
प्राप्तवती आसीत्‌, 
। किरणः तस्यां रात्रौ तत्र सुखेन शयनं 
कृतवान्‌। प्रातः अमरेशस्य गृहं गत्वा प्रव॒त्तं 
समग्रं निवेदितवान्‌। सर्व श्रुत्वा किरणस्य धैर्य 
प्रशंसन्‌ उक्तवान्‌ अमरेशः- भवान्‌, 
उत्तमः तरुणः। भवन्तं जामातरं कर्तुम्‌ 
इच्छामि अहम्‌। मम एकमात्रपत्रीं परिणयतु 
भवान्‌। वरदकषिणारूपेण भवते तद्‌ भवनं 
। दास्यामि। पुत्रीं विना मत्पत्नी अह च स्थातुन 
। शक्न्‌वः इत्यतः भवद्भ्यां सह आवाम्‌ अपि 
निवसावः'" इति! 

जीवितवान्‌ किरणः, 


अमरेशस्य पुत्री सुन्दरी आसीत्‌। अतः 
तस्याः परिणयम्‌ अङ्गीकृतवान्‌ किरणः। सः | 
अमरेशम्‌ उक्तवान्‌- `'भवतः पुत्री 
परिणेतम्‌ अहं सिद्धः। किन्तु गृहजामाता 
भवितुं न सिद्धः। वरदक्षिणायाः विरोधी 
अहम्‌। अतः वरदक्षिणारूपेण किमपि न 
इच्छामि। मम तु उद्योगः अस्ति एव।. 
उद्योगात्‌ यावत्‌ प्राप्यते तावत्‌ मम 
क्ट॒म्बभरणार्थम्‌ अलम्‌'' इति। 

एतत्‌ श्रत्वा क्षणकालस्य मौनस्य 
अनन्तरम्‌ अमरेशः उक्तवान्‌- "भवतः 
इच्छा यथा अस्ति तथा भवत्‌। मदीयं 
पिशाचाविष्टं गृहं भवता पिशाचपीडारहितं 
कृतम्‌। अतः तत्‌ भवनं भवते एव दीयते। 
भवतः परिश्रमस्य प्रतिफलरूपेण दीयते 
एतत्‌) कृपया एतस्य स्वीकरणं मा | 
निराकरोत्‌ इति। 

एषः प्रस्तावः अनुमतः किरणेन। ` 
अनन्तरम्‌ अमरेशस्य पुत्रीं परिणीय सुखेन | 





घ्रा चीने काले सूरपुरे बहुधनः नाम कशिचत्‌ 
कृपणः निवसति स्म। दैनन्दिनिव्ययार्थं धनम्‌ 
उपयोक्तव्यं चेदपि तस्य खेदः भवति स्म। 

कदाचित्‌ सः कार्यनिमित्तं प्रतिवेशिग्रामं 
प्रति प्रस्थितवान्‌। मार्गे सः कञ्चन खजुरवृक्षं 
 दष्टवान्‌। वृक्षे फलगच्छाः बहवः दृश्यन्ते 
स्म। फलानां दर्शनतः बहुधनस्य मनसि तीव्रा 
इच्छा उत्पन्ना यत्‌ खर्जुरफलानि खादनीयानि 
| एव इति। किन्तु वृक्षारोहणं न जानाति सः। 
तथापि स्खलन्‌ पुनः आरोहन्‌ कथमपि 
फलसमीपं गतवान्‌ सः। 

आतृप्ति खजुंरफलानि खादितवान्‌ 
। बहुधनः। कानिचन फलानि कोषे अपि 
स्थापितवान्‌। अन्ते अवतरणा्थं यदा दुष्टिः 
अधः प्रसारिता तदा तदीयं हृदयं स्तब्धम्‌ इव! 
यतः भूमिः पाताले इव दृश्यते! नितराम्‌ अधः 
| स्थितायाः 





भूमेः दश्निन शिरोभ्रमणम्‌ 





उत्पन्नम्‌ इव। हस्तपादौ कम्पमानौ जातौ। | 
अहम्‌ इदानीम्‌ आत्मानं निग्रहीतुं न 
शक्नोमि" इति भावयन्‌ सः भगवन्तं | 
प्रार्थितवान्‌- ' देव! यदि अहं सकुशलम्‌ 
अधः गन्तुं शक्नुयां तर्हिं सहस्रं जनान्‌ । 
भोजयेयम्‌' ' इति। 

एतया प्रार्थनया तेन किञ्चिदिव धैर्य 
प्ाप्तम्‌। भीतभीतः एव सः क्रमशः अधः 
गतवान्‌। किञ्चित्‌ अधः आगत्य सः भूमिं | 
द्ष्टवान्‌। ` भूमिः तावहूरे नास्ति। इतः परम्‌ 
अपायः अपि नास्ति। अतः सहस्रस्य जनानां 
भोजनं वृथा किमर्थम्‌? पञ्चशतं जनान्‌ 
भोजयामि चेत्‌ पर्याप्तं भवेत्‌ इति 
आलोचितवान्‌ सः। 

पुनः किञ्चित्‌ अधः यदा गतं तदा विचारः 
आगतः यत्‌ पञ्चशताय जनेभ्यः भोजनदानं 
व्यर्थ, शताय जनेभ्यः भोजनं दत्तं चेत्‌ | 














` 'पञ्चविंशतिवर्षभ्यः पूर्वं चन्दमामायां प्रकाशिता कथा 





पर्याप्तम्‌ इति। 

अन्ते भूमि प्राप्य तृप्त्या सुदीर्घं निःश्वस्य 
सः चिन्तितवान्‌ यत्‌ शताय जनेभ्यः 
भोजनदानस्य अपेक्षया एकस्मै सद्न्राहमणाय 
भोजनदानं वरम्‌। अतः अहम्‌ एकं कुलीनं 
ब्राहमणं भोजयिष्यामि इति। 

गहं गच्छतः तस्य मनसि विचारः 
आगतः- 'यदि स्थूलः ब्राहमणः आहूयेत तर्हिं 
सः अधिक खादेत्‌। तदा तु व्ययः। अतः कृशं 
कच्चित्‌ ब्राहमणम्‌ आहय भोजनं दास्यामि। 
राममन्दिरस्य अर्चकः श्यामशास्त्री नितरां 


कृशः अस्ति। एतम्‌ आहूय भोजयामि चेत्‌ 


व्ययः न्यूनः इति। अतः सः ततः साक्षात्‌ 
| श्यामशास्त्रिणः गहं गतवान्‌, श्यामशास्त्रिणं 
भोजनार्थं निमन्त्रितवान्‌ च। श्यामशास्व्री 
विना वचनं निमन्त्रणम्‌ अङ्गीकृतवान्‌ 

गहं गतः बहुधनः पत्नीम्‌ उक्तवान्‌- 
| '' अद्य यदर्थं गतं तत्‌ कार्यं न सम्पन्नम्‌। अतः 
| तदर्थं श्वः मया पुनरपि गन्तव्यम्‌। 
श्वस्तनमध्याहनस्य भोजनार्थं मया 
 श्यामशास्त्री निमन्त्रितः अस्ति। अतः तस्य 
| निमित्तं पाकं करोत्‌। व्ययः अधिकः यथान 


स्यात्‌ तथा विशेषजागरूकता भवतु ` इति। 


अनन्तरदिने प्रातः एव बहुधनः 
कार्यनिमित्तं पाश्वग्रामं गतवान्‌। 

मध्याहनसमये श्यामशास्त्री भोजनार्थं 
बहुधनस्य गृहम्‌ आगतवान्‌। बहुधनस्य 
| पत्नी श्यामशास्त्रिणम्‌ आदरेण 


चन्दमामा 





परिवेषितवती । 
श्यामशास्त्री आकारेण दर्बलः, किन्तु भोजने 


स्वागतीकृत्य भोजनं 


त॒ भीमबलः। अतः त्रयाणां निमित्तं 
सज्जीकृतः पाकः तेन एकेन एव समापितः, ¦ 
भोजनान्ते ताम्बलं प्राप्य सः परिशीलितवान्‌ 
यत्‌ ताम्बूलेन सह दक्षिणा न दत्ता इति। 

सः बहुधनपत्नीम्‌ उक्तवान्‌- `` मातः, | 
दक्षिणा न दत्ता चेत्‌ भोजनदानपुण्यं न| 
पराप्यते। पुण्यप्राप्त्यर्थं खलु भवत्या भोजनं 
दत्तम्‌? अतः रूप्यकद्रयं दक्षिणारूपेण ददात्‌ 
कुपया'' इति। व 

पापभीरुः सा रूप्यकद्रयं दत्त्वा 
श्यामशास्त्रिणं तोषयित्वा सम्प्रेष्य तृप्त्या 
निश्श्वसितवती। | 


ठरे 


अनन्तरदिने बहुधनः गृहं प्रत्यागतः। 


| भोजनदानं दक्षिणादानं च पतिं निवेदितवती 
, | पत्नी) दक्षिणादानं श्रुतवतः बहुधनस्य मुखं 

कोपेन आरक्तं जातम्‌। पत्नीं निन्दन्‌ सः दीर्घ 
दण्डं हस्तेन स्वीकृत्य- सः दुष्टः 
| श्यामशास्त्री मम गृहे लुण्ठनम्‌ एव कृतवान्‌। 
तम्‌ अद्य सम्यक्‌ दण्डयिष्यामि' इति वदन्‌ 
गृहात्‌ निर्गतवान्‌ 
| श्यामशास्त्री तु जनाति स्म- एतादशी 
काचित्‌ घटना घटेत्‌ एव इति। अतेः तदर्थं 
| योग्यः सन्नाहः कृतः आसीत्‌ तेन। गृहम्‌ 
आगच्छन्तं बहुधनं दूरात्‌ एव दुष्ट्वा सः 
| शय्याम्‌ आश्रितवान्‌। तस्य पत्नी पुत्रः च 
| शय्यायाः पाश्वे उपविश्य रोदितुम्‌ उद्युक्तौ 
| जातौ। 

श्यामशास्त्रिणः पुत्रः रुदन्‌ एव बहुधनम्‌ 
उक्तवान्‌- ` भोः, अस्माभिः भवतः कः 
| अपकारः कृतः? भवतः गृहे भोजनं कृत्वा 
प्रत्यागतः मम पिता उदरवेदनया पीड्यमानः 


शय्याम्‌ आश्रितवान्‌ अस्ति न जाने, भवतः 

गृहे भोजने कीदृशं विषं योजितम्‌ आसीत्‌ 
इति। एतस्य चिकित्सार्थं दश रूप्यकाणि 
व्ययितानि। मम पितुः मारणार्थं भवता 


कोऽपि प्रयत्नः कृततः। आगच्छतु 
ग्रामप्रमुखसमीपम्‌। सः एव भवन्तं 
दण्डयिष्यति '' इति। 


ग्रामप्रमुखस्य नाम्नः श्रवणात्‌ बहधनः 
भीतः। चिकित्सायाः व्ययः मया दातव्यः 
भवेत्‌ एव। तेनैव सह दण्डः अपि दातव्यः 
भवेत्‌' इति आलोच्य सः श्यामशास्त्रिपुत्रम्‌ 
उक्तवान्‌- ` वत्स! भवतः पितुः 
चिकित्सायाः व्ययम्‌ अहं ददामि। अल्पस्य | 
एतस्य निमित्तं ग्रामप्रमुखस्य समीपं गमनं 
किमर्थम्‌? इति। 

अ्धाङ्गीकारं प्रदर्शयन्‌ श्यामशास्त्रिपुत्रः 
बहुधनतः दश रूप्यकाणि स्वीकृतवान्‌। 
बहुधनः ततः मौनं निर्गतः, 

एतस्याः घटनातः अनन्तरं बहुधनः | 
लर्जुरवृक्षस्य दर्शनमात्रेण एव कोपं जुगुप्सां 
च अनुभवति, 









| हनूमता यत्‌ उक्तं तत्‌ श्रुत्वा रामः 
गम्भीरस्वरेण उक्तवान्‌- ' विभीषणः शरणं 
प्राथितवान्‌ अस्ति। अतः अभयदानम्‌ .एव 
धर्मः'' इति। | 
| ` विभीषणः सज्जनः स्यात्‌ नाम। किन्तु 
| विभीषण-रावणयोः मध्ये यः कलहः अस्ति 
तन्मध्ये अस्माकं प्रवेशः उचितः न भवेत्‌। 
वृथा भारः अस्माभिः न स्वीकरणीयः" इति 
उक्तवान्‌ सुग्रीवः, 

यथा भवान्‌ वालिना सह कलह कृत्वा मां 
शरणं गतः तथैव विभीषणः अपि रावणेन सह. 


अभयं दत्तं तथैव विभीषणाय अपि अभयदानं 
मम धर्मः। विभीषणः सज्जनशहत्यत्र नास्ति 








आकशे एव स्थितस्य विभीषणस्य विषये 


कलहं कृत्वा आगतः अस्ति। यथा भवते * 









विमतिः। अतः अभयदानेन न काऽपि हानिः'' 
इति उक्तवान्‌ रामः। 

` अग्रज! अस्माक मारणा्थं रावणः एव 
विभीषणं न प्रेषितवान्‌ इत्यत्र कः विश्वासः? 
अतः सुग्रीवस्य वचनं चिन्तनयोग्यम्‌ अस्ति" 
इति उक्तवान्‌ लक्ष्मणः। 

रामस्य दृढः निश्चयः। `'शरणं सम्प्रार्थ्य 
यः आगतः तस्मै अभयदानस्य निराकरणम्‌ 
अधर्मः .पापकरं च। विभीषणवेषेण यदि 
रावणः एव आगतः स्यात्‌ तर्हिं अपि अहम्‌ 
अभयं दद्याम्‌ एव। अतः इदानीं विभीषणस्य 
स्वागतीकरणम्‌ एव योग्यम्‌'' इति उक्तवान्‌ 
रामः। 

रामः भयशङ्कादीन्‌ अतीत्य तिष्ठति" 
इति ज्ञातवान्‌ सुग्रीवः। 'जाम्बवादीनां खेदः न 













२०. शुकराक्षसदौत्यम्‌ 





स्यात्‌ इत्यतः मया तथा उक्तम्‌" इति 





| उक्तवान्‌ लक्ष्मणः। रामः मन्दहासं 
प्रकटितवान्‌। 
सुग्रीवः ततः गत्वा विभीषणम्‌ 


| आनीतवान्‌। विभीषणः तत्सहचराः च रामं 
साष्टाङ्गं  नमस्कृतवन्तः। ` अहं 
| लङ्काधिपतेः रावणस्य तृतीयः अनुजः, 
रावणः मां तीक्ष्णैः वचनैः निन्दन्‌ 
अपमानितवान्‌। अतः भवन्तं शरणं गतः 

| अस्मि। मम कटुम्बं, गृहं, बान्धवान्‌, सम्पदं 
| च परित्यज्य आगतवान्‌ अस्मि। अहम्‌ इदानीं 
निर्गतिकः इव। भवान्‌ एव शरणं मम" इति 
| रामम्‌ उक्तवान्‌ विभीषणः, 

एतानि वचनानि श्रत्वा रामः नितरां 
| सन्तुष्टः। ` रावणस्य बलाबलं विवृणोतु 








५ | ॥ 1 

तावत्‌! 








` इति विभीषणम्‌ उक्तवान्‌ सः। 
तदा विभीषणः उक्तवान्‌- "रावणं 
गन्धर्वः, नागः, राक्षसः, भूतगणः वा जेतुं न 
अर्हति, यतः तेन तादृशः वरः ब्रहुमणः 
अनुग्रहात्‌ प्राप्तः मम अन्यः अग्रजः 
कुम्भकर्णः पराक्रमेण इन्द्रसमानः। रावणस्य 
पत्रः इन्द्रजित्‌ अभेद्यं कवचं धरति, अद्श्यतां | 
प्राप्तुं समर्थः च। सः अदृश्यः सन्‌ एव युद्धे| 
अग्निवर्षणं कर्तुं शक्नोति। रावणस्य | 
सेनानायकाः तु दिक्यालकान्‌ अपि पराजितान्‌ 
कतु समर्थाः। कामरूपिणः राक्षसाः 
लङ्कानगरे बहवः सन्ति। एतादशं विशिष्टं 
बलम्‌ अस्ति इत्यतः एव रावणः दिक्पालकान्‌ 
जितवान्‌ अस्ति'" इति। ्‌ 
एतत्‌ श्रुत्वा रामः विभीषणम्‌ उक्तवान्‌- | 


























रावणस्य बलं यादशं वा भवतु नाम, तं 
संहृत्य भवन्तं लङ्काधीशं करिष्यामि। 
यावत्‌ रावणसंहारः न भविष्यति तावत्‌ अहम्‌ 
अयोध्यां न प्रतिगमिष्यामि'' इति। 

| रामवचनानि श्रुत्वा विभीषणः रामं 
साष्टाङ्गं नमस्कृत्य - ' यावत्‌ मम शरीरे 
प्राणाः भवन्ति तावत्‌ दष्ट राक्षसानां रावणस्य 
च संहारार्थम्‌ अहं भवतः साहाय्यं 
करिष्यामि। भवतः शत्रवः ममापि शत्रवः 
| भवन्ति इति उक्तवान्‌। 

| तदा रामः विभीषणं प्रीत्या आलिङ्ग्य- 
` लक्ष्मण! समद्रजलम्‌ आनीय एतं विभीषणं 
राक्षसराजत्वेन अभिषिञ्चतु' इति 
आदिष्टवान्‌। 








राजत्वेन अभिषिक्तः अभवत्‌। वानराः | 





वानराणां सम्मुखे विभीषणः राक्षस- 





सिंहनादं कृत्वा सन्तोषं प्रकटयन्तः रामं 
तोषितवन्तः। | 

अनन्तरं हनूमान्‌ सुग्रीवः च विभीषणं 
पृष्टवन्तौ- ` इदानीम्‌ अस्माभिः वानरसेनया 
च एतस्य चोरस्य समुद्रस्य लङ्घनं कथं 
करणीयम्‌? भवान्‌ कमपि उपायं सूचयितुं 
शक्नुयात्‌ वा? '' इति। | 

तदा विभीषणः उक्तवान्‌- ` रामः 
समुद्रराजं शरणं प्रार्थयेत्‌। रामस्य पूर्वजः 
सगरः नाम चक्रवर्तीं बहधा समुद्रराजस्य 
उपकारं कृतवान्‌ आसीत्‌। 
प्रत्युपकारबुक्या वा सागरः साहाय्यं कूर्यात्‌ 
एव। अतः समूद्रसाहाय्यप्राप्तिविषये सन्देहः 
मास्तु भवताम्‌'' इति। 

सुग्रीवः ,रामलक्ष्मणयोः समीपं गत्वा 
| विभीषणेन यत्‌ उक्तं तत्‌ श्रावितवान्‌! 
| विभीषणः योग्यम्‌ उपायं सूचितवान्‌ इति 
चिन्तितवान्‌ रामः। एतद्विषये भवताम्‌ 
अभिप्रायः कः? इति सुग्रीवलक्ष्मणादीन्‌ 
पृष्टवान्‌ सः।. तदा ते उक्तवन्तः- 
` अस्मदागमनं ज्ञात्वा अपि सम्राजः मार्गन 
परिकल्पितवान्‌। तथापि अस्माभिः सः 
प्रार्थनीयः। यावत्‌ शिशुः स्तन्यप्रार्थनं न 
करोति तावत्‌ माता अपि क्षीरं न ददाति 
खलु?" इति। . 

एवं विभीषणस्य सूचना सर्वेः अनुमता। 
। ' वनवासी अहं समद्रतीरे दर्भान्‌ प्रसार्य ब्रती 


सन्‌ शयनं करोमि' इति उक्त्वा रामः 


दष 





दर्भसङ्ग्रहणार्थं ततः गतवान्‌। 

अत्रान्तरे रावणस्य गृढचरेषु अन्यतमः ¦ 
शार्दूलः नाम राक्षसः लङ्कातः आगत्य 
वानरसेनां परिशील्य प्रतिगत्य रावणम्‌ 
उक्तवान्‌- ` 'प्रभो, समुद्रस्य अपरस्मिन्‌ तीरे 
अन्यसागरः इव दृश्यमाना वानर- 
भल्लूकसेना अस्ति। रामलक्ष्मणादयः 
धनुर्धारिणः सन्तः सीतां नेतुम्‌ अत्र आगन्तु 
सन्नद्धाः सन्ति। अहम्‌ उपरिष्टात्‌ त्वरया 
किञ्चित्‌ द्ष्ट्वा आगतवान्‌। सेनायाः समग्रं | 
विवरणं ज्ञातुं कश्चत्‌ अन्यः प्रेषणीयः" इति। 

रावणः शुकनामकं राक्षसम्‌ आहूय- 
''मत्सन्देशवचनैः भवान्‌ सुग्रीवम्‌ णवं. 
वदत्‌- ` अये, सुग्रीव! मया रामपत्नी आनीता 
यत्‌ तस्य भवतः च कः सम्बन्धः? न कोऽपि 
सम्बन्धः खलु? पत्नीवियुक्तः रामः किमपि | 
वा करोत्‌ नाम। भवान्‌ किमर्थं वा तस्य 
साहाय्यार्थं गच्छन्‌ विपदं स्वागतीकरोति? 
देवगन्धर्वादिभिः ` अपि दुष्प्रवेश्या लङ्का 
वानरैः प्रवेष्टु शक्या इति चिन्तनं तु भ्रमः 
एव। प्रतिगमनं भवतः क्षेमाय' इति" इति। 

एतं सन्देशं स्वीकृत्य राक्षसः शुकः | 
पक्षिरूपं प्राप्य वानरसेनासमीपं गतवान्‌। 
आकाशे एव सिथत्वा " सुग्रीव!" इति उच्चैः | 
आहतवान्‌। एतत्‌ श्रूत्वा सुग्रीवः अग्रे 
आगत्य- '' अहमस्मि सुग्रीवः। कः भवान्‌? ¦ 
किमर्थं माम्‌ आहूतवान्‌? '" इति पष्टवान्‌। 
शुकः आकाशे एव स्थित्वा रावणसन्देशं 

 उपकृतवान्‌ अपि न। प्रत्युत मम मित्रस्य 


शत्रुः अस्ति भवान्‌। एवम्‌ एव मम वैरिणः 
वालिनः मित्रम्‌ आसीत्‌ भवान्‌। एवम्‌ 


€ / उभयथा अपि भवान्‌ मम शत्रुः एव। यथा 





न्को - 


| यथावत्‌ श्रावितवान्‌। 
''अन॒चितं सन्देशम्‌ आनीतवन्तम्‌ एतं 
| मारयिष्यामः वयम्‌'' इति वदन्तः वानराः 
आकाशं गत्वा शुकं गृहीत्वा भूमौ 
पातितवन्तः। 

तदा शुकः दैन्येन- ' राम, दृतं मां रक्षतु 
कृपया। राजनीतिः भवता अविदिता तु न। 
वानरकोपाग्नितः मां रक्षतु इति 
प्राथितवान्‌। 

रामः शुकं बन्धविमुक्तं कृतवान्‌। शुकः 
| आकाशं गत्वा- ` सुग्रीव! मया रावणम्‌ 
उहिश्य कः सन्देशः वक्तव्यः?'' इति 
पुष्टवान्‌। | 

"अये, रावणद्‌त, रावणं मद्रचनैः एवं 
वदतु- "अये रावण! भवान्‌ मम मित्रंन, 

वाली तथा भवान्‌ अपि मरणं प्राप्नोति 
भवतः, भवत्पत्राणां, भवत्परिवारस्य च 
संहारकः अहम्‌। अचिरात्‌ एव महासेनया सह 
आगत्य भवन्तं संहरिष्यामि। रामबाणात्‌ 
भवन्तं देवेन्द्रादयः अपि रक्षितुं न अर्हन्ति। 
रामलक्ष्मणयोः अनुपरिथतिं ज्ञात्वा भवान्‌ | 
सीताम्‌ अपहूतवान्‌। सर्वथा भीरः भवान्‌। | 
भवतः मरणकालम्‌ आसन्नं भावयत्‌' इति ` | 
इति उक्तवान्‌ सुभ्रीवः। 

एतं सन्देशं श्रत्वा यावत्‌ शुकः ततः 
निर्गन्तम्‌ उद्युक्तः तावता अङ्गदः सुग्रीवम्‌ 
उक्तवान्‌- ` "एषः न दतः, अपि तु गृढचरः, 
एषः तीक्ष्णद्ष्ट्या परितः पश्यन्‌ सेनाबलं 
परिशीलयन्‌ आसीत्‌ ' इति। 

एतत्‌ श्रुत्वा सुभ्रीवः वानरान्‌ 
आज्ञापितवान्‌ यत्‌ ' तं गृहणन्तु' इति। वानराः 
तं गहीत्वा पीडयितुम्‌ उदयुक्ताः। तदा शुकः- 
''हा हन्त! एते वानराः मम पक्षच्छरेदनं 
कूर्वन्तः सन्ति। मम नेत्रे उत्पाटयन्तः सन्ति। | 
राम! रक्षत्‌ माम्‌ इति आक्रन्दनं कृतवान्‌। 
तदा रामः अग्रे आगत्य तं वानरपीडातः 
मोचितवान्‌। शकः सकशलं लङ्कां |. 
प्रतिगतवान्‌। 

अनन्तरं रामः दर्भमय्यां शय्यायां हस्तम्‌ 

। उपधानीकृत्य शयनं कृतवान्‌। तस्य मुखं | ~ 


समद्राभिमुखम्‌ आसीत्‌। दिनत्रयं यावत्‌ सः 
समुद्रराजं प्राथितवान्‌। तथापि समद्रराजः 


प्रत्यक्षः न जातः। ततः काऽपि प्रतिक्रिया अपि 


न आसीत्‌। 


एतेन रामस्य कोपः प्रवृद्धः। सः कोपेन 


उग्ररूपं प्राप्य लक्ष्मणम्‌ उक्तवान्‌- 
इतोऽपि एषः समद्र: मौनं तिष्ठति। एतस्य 
महान्‌ गर्वः दश्यते। 
घनर्बाणादिकम्‌। एकेन एव प्रहारेण समग्रं 
सागरम्‌ आकलीकरिष्यामि ' ` इति। 

लक्ष्मणः धनुर्बाणादीन्‌ आनीय दत्तवान्‌। 
| रामः धनुषि बाणं संयोज्य चतुरः बाणान्‌ 
| प्रयुक्तवान्‌। ते बाणाः समुद्रं प्रविश्य अग्निम्‌ 
उत्पादितवन्तः। ततः उत्पन्नाः तरङ्गाः 
आकाशे आवृताः अभवन्‌। 

रामः पुनरपि यदा बाणं प्रयोक्तुम्‌ उद्यक्तः 
तदा लक्ष्मणः- "अग्रज! अलं साहसेन। 


| इतोऽपि बाणप्रयोगः यदि क्रियेत तर्हि 


| त्रिलोकी अपि ज्वलिता स्यात्‌ इति 
उक्तवान्‌। 

तावता अपि समृद्रराजः मौनी एव। अतः 
रामः समूद्रं पश्यन्‌- "अये उद्धतसमृद्र! मम 
पराक्रमं भवान्‌ इतः पूर्वं न दृष्टवान्‌। अद्य 
पश्यत्‌। बाणैः भवतः जलं शोषयित्वा भवन्तं 
मरुभूमिं करिष्यामि। दानवानां स्नेहस्य 
। कारणतः भवतः एतादशम्‌ ओद्धत्यम्‌ अज्ञानं 
च'' इति उक्त्वा धनुषि ब्रह्मास्त्रं संयोज्य 

आकणम्‌ आकृष्टवान्‌! तावता भूमिः 


कम्पिता। पर्वताः कम्पमानाः जाताः। तीव्रः | 
वायुः आकाशे उत्पन्नः। मेघगर्जनं श्रुतम्‌। 
अशनिः पतितः। समुद्रजलं शतयोजनं यावत्‌ 
पृष्ठतः गतम्‌। समुद्रजीविनः निराश्रयाः | 
जाताः। अनतिद्रे कत्रचित्‌ "राम राम" इति | 
प्रार्थनाध्वनिः श्रृतः। अतः रामः बाणप्रयोगं 
स्थगितवान्‌। 
तावता सम॒द्रमध्ये सम॒द्रराजः प्रत्यक्षः | 
जातः। वज्रकान्तियुतस्य तस्य मलात्‌ ` राम, | 
राम' इति वचनं निरन्तरं श्रूयते स्म। 
दिव्याभरणैः पुष्पमालिकाभिः च| 
अलङ्कृतस्य तस्य पृष्ठतः गङ्गायम्‌नादयः 
नदीदेव्यः स्थताः आसन्‌। | 
समूद्रराजः रामस्य पुरतः स्थित्वा करौ 
५१. 

योजयित्वा- "राम! भवतः परिस्थितिम्‌ अहं 
जानामि। गाम्भीयं गभीरता च मम सहजः 
गुणः। यदि अहं स्वभावं परित्यजेयं तर्हिं लोके 
उत्पाताः सम्भवेयुः। अतः इच्छन्‌ अपि अहं 
किमपि कतुं न शक्नोमि। किन्तु 
ब्रहमशासनम्‌ अपि अनुल्लङ्ध्यम्‌ एव । अतः 
| अहम्‌ एतावत्‌ तु कर्तं शक्नोमि यत्‌ यावत्‌ 
भवतः . सेना अपरतीरं न प्राप्नुयात्‌ तावत्‌ 
भवत्सु कोऽपि मयि मज्जितः यथान भवेत्‌ 
|तथा सवन्‌ उद्धर्तुं शक्नोमि। इतोऽपि 
अधिक किमपि कतुं सामर्थ्यं नास्ति मम'' इति 
| उक्तवान्‌। 
"' तर्हिं इदानीं धनुषि योजितः बाणः कत्र 
लक्ष्यीकरणीयः मया? ' इति पृष्टवान्‌ रामः। 
उत्तरस्यां दिशि कश्चन प्रदेशः अस्ति। 
|तत्र अभीरुनामकाः पापात्मानः बहवः 
|निवसन्ति। पापाचरणम्‌ एव तेषां प्रवत्तिः। ते 
|यथा संहृता भवेयुः तथा बाणप्रयोगं करोतु 
| कृपया'' इति निवेदितवान्‌ समुद्रराजः। 
समूद्रराजेन यथा सूचितं तथा कृतवान्‌ 

रामः। यत्र बाणः पतितः तत्र सर्वम्‌ अपि 
उध्वस्तम्‌ अभवत्‌। महान्‌ गर्तः तत्र जातः। स 
च प्रदेशः समुद्रजलेन आक्रान्तः अभवत्‌। 
तच्च स्थलम्‌ एव ' व्रणकृपः' इति ख्यातम्‌। 

अनन्तरं समद्रराजः रामम्‌ उदिश्य- 
राम! भवतः सेनायां नलः नाम | 
विश्वकर्मपुत्रः अस्ति। सः समुद्रस्य उपरि सेतुं | 
निर्मातुं समर्थः। तेन निर्मीयमाणा सेतुः समूद्रे 
निमग्ना यथा न भवेत्‌ तथा अहं सेतुम्‌ | 
उद्धरामि। भवान्‌ च जयशाली भविष्यति'' | 
इति उक्त्वा रामस्य अन्‌ज्ञां प्राप्य अद्श्यतां 
गतवान्‌। 

रामेण पृष्टः नलः एवम्‌ उक्तवान्‌- 
''आम्‌। अहं विश्वकर्मणः पुत्रः 
विश्वकर्मणः विशेषवरः अपि प्राप्तः अस्ति. 
मया। समूद्रस्य उपरि सेतुं निरमुं निश्चयेन | 
शक्नोमि अहम्‌। वानराः अत्र साहाय्यं | 
कृर्व॑न्त्‌। सेतुनिर्माणार्थम्‌ आज्ञापयतु माम्‌। 
समूद्रक्रमणसमस्यां परिहरिष्यामि अहम्‌ ' ¦ 
इति। 





| 





| न्दनदेशे पर्वतप्रदेशे शाल्मली नाम नदी 


प्रवहति स्म। तस्याः तीरे गौरीपुर नाम ग्रामः 
आसीत्‌। तस्मिन्‌ ग्रामे रामशर्मां नाम पण्डितः 
निवसति स्म। रामशर्मां आशुकविः। तस्य 


आशुकवित्वं सर्वत्र प्रसिद्धम्‌ आसीत्‌। 


रामशर्मणः भगिन्याः पति 


श्रीपतिशास्त्री। सः राज्ञः आस्थानपण्डितः। 
। अहं पण्डितः इति, अहम्‌ उच्चोद्योगे अस्मि 


इति च तस्य अहङ्कारः आसीत्‌। 
कदाचित्‌ रामशर्मणः पुत्र्याः जन्मदिनस्य 


| निमित्तं श्रीपतिशास्त्री पत्न्या सह गौरीपुरम्‌ 
| आगतवान्‌। वार्तालौपमध्ये सः रामशर्माणम्‌ 
उक्तवान्‌- "'राज धानीं कदाचित्‌ आगच्छतु 


भोः। मयि राजास्थाने स्थिते, तत्र भवतः 
प्रवेशः नितरां सुलभः। भवान्‌ 
श्रीपतिशास्त्रिणः श्यालः इति ज्ञातं चेत्‌ राजा 
भवन्तम्‌ अपि आस्थानपण्डितं र्यात्‌ ' इति। 


मिनानो - ~ =-= ~ या ~ ~ ~ ययाः र = ~ ----------= = -= ~~ 


रामश्मां पदव्यादिकं न इच्छति, 
कृषिकार्येण एव तृप्तिः तस्य। भोः, 
आस्थानपण्डितपदवीम्‌ अन्यां पदवीं वान 
इच्छामि अहम्‌। कृषिकर्म, ग्रामजीवनं 
इष्टतमं मम। अत्रैव तुप्तिः, अत्रेव स्फूर्तिः 
निस्सारं नगरजीवनम्‌'' इति उवं 
रामशर्मां। 

एतत्‌ श्रत्वा श्रीपतिशास्त्री घिन्नः। 
 नगरजीवनं निन्दन्‌ एषः नगरे जीवतः ममापि 
निन्दनं कृतवान्‌' इति चिन्तयन्‌ सः खेदेन्‌| 
मौनम्‌ आध्ितवान्‌। ततः स्वगहं गतः सः 
पत्न्याः सुभद्रायाः मातृगृहगमनस्य अपि 
निषेधं कृतवान्‌। स्वयं तु न गतवान्‌ एव। | 
एवम्‌ एव सप्तदश वर्षाणि अतीतानि।| 
रामशर्मणः पत्री शारदा 
सप्तदशवर्षीया सन्दरी तरुणी। ्‌ 

गौरीप्रसमीपे कल्याणद्र्गं नाम भ्रामः 


च 





 अस्ति। तत्र श्रीपतिशास्त्रिणः बान्धवाः 
आसन्‌। तेषां गृहे प्रचलिष्यमाणस्य विवाहस्य 
निमित्तं रामशर्मां सकटम्बं गतवान्‌। 


 विवाहदिने उपरिथतां भगिनीं सुभद्रां दष्ट्वा 
रामशर्मा नितरां सन्तुष्टः। कशलप्रश्नान्‌ 
पृष्ट्वा - ' भवत्याः पतिः अपि आगतः अस्ति 


, | खलु? ` इति पृष्टवान्‌। 

| चिरकालानन्तरम्‌ अग्रजस्य दर्शनतः 
आनन्दाश्रूणि स्रावयन्ती सुभद्रा, दुःखम्‌ अन्तः 
निगृह्य- ` "अग्रज, आर्यपुत्रः न आगतः। 
पुत्रेण सह आगता अस्मि" इति उक्त्वा द्रस्थं 
पुत्रं माधवम्‌ आहय रामशर्माणं 
 परिचायितवती। 

माधवः विनयेन मातुलं नमस्कृतवान्‌। 


माधवस्य विनयं, सौजन्यं च द्ष्ट्वा रामशर्मा 
नितरां सन्तुष्टः। शारदायाः सौन्दर्य 
विनयादिक च दुष्ट्वा सुभद्रा अपि सन्त॒ष्टा। | 
किञ्चित्कालानन्तरं सुभद्रा अग्रजम्‌ 
आहय उक्तवती- ` अग्रज! भवतः पुत्री 
दष्टवत्याः मम मनसि कोऽपि मधुरः भावः।. 
यदि एषा मम स्नृषा भवेत्‌ तर्हिं बहु समीचीनं 
भवेत्‌। तेन॒ आवयोः कटुम्बयोः मध्ये 
आत्मीयता पुनः स्थापिता भवेत्‌ इति। 
सुभद्रायाः वचनं श्रत्वा रामशर्मां सन्तुष्टः ¦ 
सन्‌- ` भगिनि, मम मनसि अपि एषः एव 
विचारः आसीत्‌। भवती एव स्वयं प्रस्तावं 
कृतवती इति तु महत्‌ सौभाग्यम्‌। किन्तु मम 
सन्देहः यत्‌ आवृत्तः-एतत्‌ अङ्गीकूर्यात्‌ वा न 


वा इति'' इति उक्तवान्‌) ' 


'"आर्यपुत्रः अङ्गीकूर्यात्‌' इति भाति। यतः 
पूर्वतनविरसः विस्म॒तप्रायः तेन'' इति | 
उक्तवती सुभद्रा। । 

तस्य अत्र अनागमनं द्ष्ट्वा मया 
चिन्तितं यत्‌ .मम ग्रामस्य सामीप्यं स्मरन्‌, 
सपरिवारस्य मम उपस्थितिं सम्भावयन्‌ सः 
अत्र न आगतः इति इति उक्तवान्‌ 
रामशार्मां। 

राजसभायाम्‌ अवश्यम्‌ उपस्थातव्यम्‌ 
आपतितम्‌ इत्यतः तेन अत्र न आगतम्‌। | 
तदस्त्‌, भवान्‌ कदाचित्‌ मम गहम्‌ आगत्य 
विवाहप्रस्तावं करोत्‌। फलं तु दैवाधीनम्‌'' | 
इति उक्तवती सुभद्रा। 


चन्दमामा 





उत्तमे दिने रामशर्मा भगित्याः गृहं गतवान्‌। 
गृहं गता सुभद्रा ग्रामे विवाहदिने अग्रजः 
मिलितः इति, सः माधवं जामातरं कर्तुम्‌ 
इच्छति इति, तद्विषये वार्तालापं कर्तुम्‌ 
अचिरात्‌ एव॒ आगमिष्यति इति च पतिम्‌ 
उक्तवती आसीत्‌। 

गृहम्‌ आगतं श्यालं गाम्भीर्येण एव 
स्वागतीकृतवान्‌ श्रीपतिशास्त्री। सुभद्रा तु 
। महता सन्तोषेण अग्रजं सत्कृतवती । 


रामशर्मां आगमनकारणम्‌ आवृत्तं 
| निवेद्य- एतद्विषये भवतः अभिप्रायः कः? ` 
इति पृष्टवान्‌। ` 


तदा श्रीपतिशास्त्री उक्तवान्‌- ` भवतः 
सौन्दर्य तिष्ठतु नाम, तस्याः 








कानिचन दिनानि अतीतानि। कस्मिश्चित्‌ 













विद्याभ्यासविषये वदतु तावत्‌" इति। तदीये 
वचने अनादरः स्फृटं दृश्यते स्म। 

रामशर्मां तु सहनया एव उक्तवान्‌- 
मम पत्या: प्रशंसा मया न करणीया खलु? 
एतावत्‌ त॒ वदामि- नाम्ना शारदा सा 
अन्वर्थनामधेया। श्रत्वा भवान्‌ प्रमाणम्‌ '' 
इति। 

तदा श्रीप्रतिशास्त्री- काकी अपि 
भावयति- मम पुत्री अपि सुन्दरी इति। अतः 
भवतः वचने विश्वासः नास्ति मम। 
पाण्डित्यम्‌ अपरीक्ष्य स्नृषां गृहम्‌ आनेतुं न 
इच्छामि अहम्‌ '' इति गाम्भीर्येण उक्तवान्‌। 

पूर्वतनः विरसः इतोऽपि एतेन न 
विस्म॒तः' इति ज्ञातवान्‌ रामशर्मा। 
विवाहप्रस्तावः इत्यतः असमाधानं निगृह्य- 








 श्रीपतिशास्त्री सपरिवारं शकटम्‌ आरुह्य 
गौरीप्रसमीपस्थायाः शाल्मलीनद्याः 

प्राप्तवान्‌। सवं शकटात्‌ अवतीर्य नौकया 
नदीं तीर्णवन्तः। पूनः शकटे वस्त॒नि आरोप्य 
अग्रे प्रस्थितवन्तः) श्रीपतिशास्त्री शकटस्य 
पुष्ठभागे उपविष्टवान्‌ आसीत्‌। एतावता एव 


११ {२ गन [क च 
(^ ५ 1 ( 4 ५ ! = क 1 ए 
कि ( ह १ 
५" | ।- 
५ ॥ | | 
॥ | 


न 


| 
8 


ब 
|` 0 1 ५. 9. 
1 
| नः 
॥ प 
| ` 4, 
+ ~ 


4 


1. 


| 
क | 
(0) | 
। | ॥ ॥ 
1 क 1१, 
| ॥ 
1 ^ १ | । 
1 । 1 | 
[र | ' 
ह | 1 ` = य #, @। 
> ¶ [6 
ह 17 ॥ -- ¢ 
(नि | ॥ ॥ ` 
॥ | प । | 
| ॥ |--- 
~ ५ 
= || 
1 
ओ °" 





`मम गृहम्‌ आगत्य वधृपरीक्षां कर्वन्तु 
| भवन्तः इति प्राथितवान्‌ सः। श्रीपतिशास्त्री 
पञ्चाङ्गं द्ष्ट्वा शभदिनं निश्चत्य 
सृचितवान्‌। ` ' तस्मिन्‌ दिने भवताम्‌ 
आनयनार्थं शकटं प्रेषयिष्यामि इति 
। उक्तवान्‌ रामशर्मा। विनयदर्शनार्थं वा 
मास्तु इति वक्तव्यं खल्‌ श्रीपति शास्त्रिणा? 
तदपि न कृतं तेन। 

निश्चिते दिने शकट प्रेषितवान्‌ रामशमां। 
| रामशर्मणः बन्धुः कश्चन वरपक्षीयान्‌ 
| आनेतुं शकटेन सह" गतवान्‌। तेन सह 
मल्लिकार्जनः नाम दशवर्षीयः कर्मकरपुत्रः 
| अपि गतवान्‌। मलि्लिकार्जनः बालः चेदपि 
तीक्ष्णमतिः। 


. ५१ 


मल्लिकार्जनस्य श्रीपतिशास्त्रिणः च मेत्री| 


जाता आसीत्‌। श्रीपतिशास्त्रिणा सह 
वार्तालापं कूर्वन्‌ मल्लिकार्जुनः शकटे | 
उपविष्टवान्‌। | 

अत्रान्तरे एका पिपीलिका 


श्रीपतिशास्त्रिणं हस्ते अदशत्‌। ''हा हा'' 
इति वदन्‌ श्रीपतिशास्त्री रोषेण तां पिपीलिकां 
मारितवान्‌। 

अनन्तरं समययापनार्थं मल्लिकार्जुनं 
पृष्टवान्‌ सः- '"अये वत्स! चतुरः भवान्‌। 
रामशास्त्रिणः गृहसदस्यान्‌ सर्वान्‌ जानाति 
खलु भवान्‌? तस्य पुत्री विद्याभ्यासे कि| 
चतुरा? इति। 

तदा मलि्लिकार्जुनः हसन्‌- ` श्रीमन्‌! 
अहम्‌ अस्मि तस्याः शिष्यः। यदि अहं चतुरः 
स्यां तर्हिं मम गुरुः अपि चतुरा एव स्यात्‌ 
खलु? किम्‌ अधिककथनेन? तया बहु 
अधीतम्‌ इति एतावत्‌ त॒ वदामि'' इति | 
उक्तवान्‌। 

एवं वा? भवान्‌ शारदायाः शिष्यः वा? 
कियत्‌ अधीतं भवता? ' इति पृष्टवान्‌ 
श्रीपतिशास्त्री। 


चन्दमामा 


मया कियत्‌ अधीतम्‌ इति कथनेन किम्‌? 
बुद्धिमत्ता कियत्‌ इति ज्ञातव्यं चेत्‌ वदत्‌। 
अह त्रीन्‌ प्रश्नान्‌ पच्छामि। तद्बलात्‌ भवान्‌ 
मम बुद्धिमत्तां ज्ञातुम्‌ अर्हति इति उक्तवान्‌ 
मल्लकाजनः। 
"अहो, भवान्‌ प्रश्नद्वारा मम पाण्डित्यम्‌ 
परीक्षितुम्‌ उद्युक्तः! अस्तु तावत्‌, 
प्रश्नान्‌ पृच्छतु भवान्‌। किन्तु तत्र कश्चन 
नयमः अङ्गीकरणीयः'' इति उक्तवान्‌ 
' नियमं वदतु तावत्‌" इति उक्तवान्‌ 
मल्लिका 6 | 
`यदि जयः भवतः तर्हिं भवतः गुरुः अपि 
इव। यदि भवतः पराजयः तर्हि 
भवतः गुरुः अपि पराजिता इव । एषः नियमः 





अनुमतः वा? ' इति पृष्टवान्‌ श्रीपतिशास्त्री। ` 


एतं वार्तालापं श्रत्वा शकटस्थाः सुभद्रा- 


माधवादयः किञ्चिदिव भीताः। सुभद्रात्‌ 


मल्लिकार्जनं मृद तर्जयित्वा वार्तालापतः 
निवारयितुं प्रयत्नं कृतवती। 
श्रीपतिशास्त्री एतत्‌ अविगणयन्‌- ` प्रश्नान्‌ 
पृच्छतु तावत्‌ इति मल्लिकार्जुनम्‌ 
उक्तवान्‌। 


` प्रथमः प्रश्नः- पिपीलिकानां दृष्ट्या 


राक्षसः कः?" इति पृष्टवान्‌ मल्लिकार्जनः। 


''एषः कीदशः प्रश्नः? कथासम्बन्धी | 


प्रश्नः स्यात्‌ एषः। एतादशः प्रश्नः न 
प्ष्टव्यः'' इति उक्तवान्‌ श्रीपतिशास्त्री। 


''कथासम्बन्धी प्रश्नः न एषः। किलिचित्‌ 


चिन्तितं चेत्‌ उत्तरं लभ्यते एव । भवता उत्तरं 


ज्यः ५ ह न ना 
~ ८ 

ज्ञानं पाण्डित्यं च 
श्रीपतिशास्त्री। | 
तदा मल्लिकार्जनः हसन्‌ - ` एतत्‌ सर्वथा 
न। अवश्यप्राप्तव्यं त्‌ तीक्ष्णमतित्वं 
समयस्फतिंः वा। अहं त॒ एतेन एव गणेन | 
ूर्वतनप्रश्ने इदानीं च जयं प्राप्तवान्‌। णवं 
?'' इति 
आम्‌' इति अङ्गीकारं प्रदशितवान्‌ 
श्रीपतिशास्त्री। बालकस्य बुद्धितीक्ष्णतां 
दष्ट्वा नितरां सन्तुष्टः अस्ति सः। तदीयः 
अहङ्कारः क्रमशः क्षीयमाणः अस्ति 


इति उक्तवान्‌ 


, इदानीम्‌। 


मम तृतीयं प्रश्नं शुणोत्‌ तावत्‌। स्नृषा 


+ श्वश्रयोः विषये कीदशेन भावेन यक्ता 


| वक्तं यदि न शक्येत तर्हि उत्तरम अहं ‰ स्यात्‌? ' दति पृष्टवान्‌ मल्लिकार्जुनः। 


। वदामि" इति उक्तवान्‌ मल्लिकार्जनः। 
उत्तरं वक्तम॒ अशक्नवन्‌ श्रीपतिशास्त्री 
| उक्तवान - "उत्तरं भवान्‌ एव वदत्‌ तावत्‌ 
| इति। ्‌ 
"पिपीलिकानां दुष्ट्या राक्षसः न अन्यः, 
अपि त मानवः णव। कनिष्ठिकया मर्दिता 
अपि पिपीलिका मता भवति। अतः 
पिपीलिकानां दष्ट्या राक्षसः मानवः णव. इति 
उत्तरं दत्तवान मल्लिकार्जुनः। 

'' अस्त, द्वितीयं प्रश्नं पृच्छत्‌ तावत ' इति 
। उक्तवान्‌ धीपतिशास्त्री। 
` मनष्येण अवश्यप्राप्तव्यं किम्‌! 
पृष्टवान्‌ मल्लिकार्जनः। 
भ्ठ 


॥ १ ्‌ इति 


भयेन भक्त्या गौरवेण च यक्ता स्यात्‌ 
इनि उक्तवान श्रीपतिशास्त्री। 

न तथा। अस्मदीयभावनया यक्ता स्यात्‌ 
सा। यदि श्वश्रू-श्वश्‌रादयः उत्तमाः स्युः 
तर्हि भकितिगौरवादयः तस्यां स्वयम्‌ 
उत्पद्यन्तं। यदि तं उत्तमाः न स्युः तर्हिं अपि 
स्नुषा अस्मदीयभावनया यक्ता चत्‌ 
स्वगुणातिशयेन ततान॒ वशीकृत्य गहे 
सौहार्दभावं जनयितुं शक्नोति। अतः णते 
मदीयाः इति भावना ण्व प्राधान्यम्‌ 
आवहति इति उक्तवान्‌ मल्लिकार्जुनः। 

कामपि प्रतिक्रियां प्रदर्शयितुम्‌ अशक्नुवन्‌ 


श्रीपतिशास्त्री मौनम्‌ आश्रितवान्‌। एतत्‌ 


चन्दमामा 


दृष्टवता सुभद्रादीनाम्‌ आतङ्कः किञ्चिदिव 
। अपगतः। तेषां मुखे मन्दहासः उत्पन्नः 
द्वित्राणां क्षणानाम्‌ अनन्तरं श्रीपतिशास्त्री 


| पृष्टवान्‌- ` एतान्‌ प्रश्नान्‌ पृच्छतु इति 


। उक्त्वा भवतः गुरुः भवन्तं प्रेषितवती वा? '' 
इति। 

तदा मल्लिकार्जनः उक्तवान्‌- `तथा 
| नास्ति श्रीमन्‌! "विचिन्त्य सम्भाषणं करोतु" 
इति मां बोधयति सा। चिन्तनं कृतं चेत्‌ सर्वं 
ज्ञायते इति तस्याः आशयः। भवतः 
 आगमनवातां श्रुत्वा अहं नितरां सन्तुष्टः 
आसम्‌। तदा मम गुरूः शारदाभगिनी 
उक्तवती यत्‌ अलं सन्तोषेण, एषः सम्बन्धः 
न घटते इति। अतः अहम्‌ एव धैर्य प्राप्य 
प्रश्नद्वारा मदीयान्‌ विचारान्‌ भवन्तं 
निवेदितवान्‌। अत्र शारदाभगिन्याः हस्तक्षेपः 
कोऽपि नास्ति" इति। | 

यदा शकटं गृहसमीपं गतं तदा रामशर्मा 
। अग्रे आगत्य सर्वान्‌ स्वागतीकृतवान्‌। पित्‌ः 
सुचनायाः अनुसारं शारदा बहिः आगत्य 


सर्वान्‌ विनयेन नमस्कृत्य अन्तः गतवती । 
भोजनादीनाम्‌ अनन्तरं विश्रान्तिसिमये 

रामशर्मां श्रीपतिशास्त्रिणं पुष्टवान्‌- `मम 

पुत्रीम्‌ अत्र आगन्तुं सुचयामि वा? '" इति। 

` किमर्थम्‌ एतत्‌? सा तु मया दष्टा एव'' 
इति उक्तवान्‌ श्रीपतिशास्त्री। ु 

तस्याः विद्रत्तायाः परीक्षा करणीया इति 
खलु भवतः आशयः आसीत्‌? ' इति पृष्टवान्‌ 
रामशर्मा। 

"आम्‌, आसीत्‌। किन्त भवतः पत्या | 
शिष्यः मल्लिकार्जुनः त्रिभिः प्रश्नैः मां 
पराजित्य विवेकं बोधितवान्‌। 'चिन्तनं 
कृत्वा व्यवहरणीयम्‌' इति बोधितं तेन। 
इदानीं चिन्तनं कृत्वा निशिचतवान्‌ अस्मि यत्‌ 
शारदा मम स्नुषा भवितुम्‌ अर्हां इति। इतः 
परम्‌ अग्रिमः क्रमः- मृहूर्तनिश्चयः एव'' | 
इति उक्तवान्‌ श्रीपतिशास्त्री। न 

एतानि वचनानि श्रुतवतां रामशर्मादीनां 
मुखं मन्दहासेन आश्चर्येण च विकसितम्‌ 


अभवत्‌। 








मदिशं पर्वं होलाङ्ग्‌ नाम राजा पालयन्‌ 
आसीत्‌! तस्य राजधान्यां क्याङ्गनामकः 
कश्चन रजकः वसति स्म। तेन क्षालितानि 
वस्त्राणि स्वच्छतया शोभन्ते स्म। 
राजधान्यां कश्चन कम्भकारः अपि 
निवसति स्म। मृन्मयपात्रनिमणि सः 
[सूनिपृणः आसीत्‌) कदाचित्‌ सः 
क्याङ्गसमीपम्‌ आगत्य उक्तवान्‌- ''राजा 
माम्‌ आहूतवान्‌ अस्ति। अस्वस्थायाः राज्ञयाः 
चिकित्सार्थम्‌- ओषधानि सज्जीकरणीयानि 
। तदर्थम्‌ अपेक्षितानि पात्राणि निर्मातुं 
मां स॒चितवान्‌ अस्ति राजा" इति। 
"भाग्यशाली भवान्‌! यतः सर्वे राज्ञः 
ं प्राप्तुं न अर्हन्ति" इति उक्तवान्‌ 
~ 
भवता युक्तम्‌ एव उक्तम्‌। किन्तु यदा 


राजदश्नं क्रियते तदा मलिनानि वस्त्राणि 


घूतानि चेत्‌ वरं न स्यात्‌ खलु? अतः मम 
वस्त्राणि स्वच्छतया प्रक्षाल्य श्वः प्रातः 
प्रतिददात्‌ इति उक्तवान्‌ कम्भकारः। 
तानि स्वीकृत्य क्याङ्गः स्वच्छीकरणाथं 
क्वथति जले यदा स्थापितवान्‌ तदा ` 
नीलवर्णीयानि तानि वर्णरहितानि जातानि। 
अनन्तरदिने तत्र॒ आगतः कुम्भकारः 
शवेतवर्णतां गतानि स्ववस्त्राणि द्ष्ट्वा नितरां | 
क्पितः। '' भवता यत्‌ अकायं कृतं तत्‌ राजानं | 
निवेद्य दण्डयिष्यामि' इति कोपेन उक्त्वा 
धनं किमपि अदत्त्वा ततः निर्गतवान्‌ सः। 
कम्भकारः यदा राजानं दृष्टवान्‌ तदा राजा | 


आश्चर्येण पृष्टवान्‌- "अहो, भवतः 
वस्त्राणां स्वच्छता! वस्त्राणि एवं 
प्रकाशमानानि यथा स्युः तथा कः 


क्षालितवान्‌? '' इति। 
प्रतीकारसा धनार्थम्‌ एषः एव सुसमयः इति 


'"'बमदिशीया जानपदकथा' 





आलोच्य कम्भकारः राजानम्‌ उक्तवान्‌- 
| "प्रभो, अस्माकं नगरे क्याङ्गः नाम रजकः 
| अस्ति। सः कृष्णवर्णीयं शुनकम्‌ अपि 
| श्वेतीकर्तं समथः, प्रभो, भवान्‌ बहोः कालतः 
श्वेतगजः प्राप्तव्यः इति चिन्तयन्‌ अस्ति 
खल्‌? तदर्थम्‌ एषः सुसमयः। भवदीयं गजं 
-श्वेतीकर्तृम्‌ अहति क्याङ्गः ` इति। 
राजा तद्वारा क्याङ्गम्‌ आनायितवान्‌ 
राज्ञः अपेक्षां श्रूत्वा एव क्याङ्गः ज्ञातवान्‌ यत्‌ 
मां कष्टे पातयितुं कम्भकारः एव राजानं 
प्ररितवान्‌ इति। अतः सः राजानम्‌ 
 उक्तवान्‌- ` 'प्रभो, एक गजं कि, गजशालाम्‌ 


| एव श्वेतीकर्तुं समर्थः अहम्‌। किन्तु तदर्थं , 


सुविशालं भाण्डम्‌ आवश्यकम्‌। यथा 
वस्त्राणि क्वथति जले स्थाप्यन्ते तथेव गजः 
अपि स्थापनीयः। अतः मम निवेदनं यत्‌ 
एतस्य कूम्भकारस्य द्वारा तादशं भाण्ड 
` | कारयतु इति ` इति। 
| राजा कम्भकारं दृष्ट्वा आज्ञापितवान्‌- 
| "श्वः प्रातःकालाभ्यन्तरे गजस्य स्थित्यर्थम्‌ 
आवश्यकं स॒विशालं भाण्डं निमतिव्यं 
भवता। मम आज्ञा न परिपालिता चेत्‌ भवन्तं 
देशात्‌ निष्कासयिष्यामि' ' इति। 

"अहो, मया चिन्तितस्य उपायस्य विपरीतं 
फलं मया एव प्राप्तम्‌। अहो दूर्विधिः!' इति 
स्वगतं वदन्‌ ततः निर्गतवान्‌ कम्भकारः 
परिवारमित्रजनानां सहकारेण आरात्रि कार्यं 

। कृत्वा सुविशालं भाण्डं निर्मितवान्‌। तत्‌ 


चन्दमामा 








स्वीकृत्य राज्ञः समीपं गतवान्‌ च। 

क्याङ्गः पात्रे जलं प्रितवान्‌। तस्य अधः 
अग्निः अपि ज्वालितः। अनन्तरं गजशालातः 
एकः गजः: आनीतः। भाण्डे गजस्य 
आरोपणार्थं प्रयत्नः कृतः। यदा गजः. 
भाण्डस्य अन्तः पदम्‌ अस्थापयत्‌ तदा भाण्ड 
शतधा भग्नम्‌। 

एतत्‌ दुष्ट्वा राजा महता कोपेन कम्भकारं 
पश्यन्‌ उक्तवान्‌- `` भोः, दृढतरं भाण्डं ¦ 
निर्मातुम्‌ अशक्नुवन्‌ कीदशः भवान्‌? महत्‌ 
अपमानकरम्‌ एतत्‌। शवः प्रातःकालाभ्यन्तरे 
यदि भवान्‌ दृढतरं भाण्डं निर्माय न आनयेत्‌ | 
तर्हिं शूलारोपणदण्डः अनुभोक्तव्यः भवता। 
जागरूकः भवतु इति। 


क ६१ 


| राज्ञः आज्ञां शिरसा वहन्‌ ततः निर्गतवान्‌ पारितोषिकरूपेण क्याङ्गाय दत्तवान्‌। | 
| कूम्भकारः। गजभारवहनसमर्थस्य भाण्डस्य गृहम्‌ आगतः क्याङ्गः शय्यादिवस्तूनि 
| निमणि उपायम्‌ अजानन्‌ सः रात्रौ एव गृहात्‌ बद्धवा अश्वस्य उपरि आरोप्य स्वयम्‌ अपि, 
| निर्गत्य देशत्यागं कृतवान्‌ आरुह्य ततः निर्गतवान्‌। सायङ्कालसमये | 
एषा वार्ता राज्ञा श्रुता। सः कोपेन ज्वलन्‌ देशसीमाप्रदेशे नदीतीरं प्राप्तं तेन। 

। क्याङ्गम्‌ आनाय्य खड्गं हस्तेन गृहीत्वा नदीतीरे मलिनं छन्नं वस्त्रं च धृतवान्‌ 
| गजितवान्‌- '"भवान्‌ अपि मां वञ्चयितुम्‌ कशिचत्‌ मीनग्रहणे रतः आसीत्‌। तस्य समीपं | 
| उद्युक्तः अस्ति वा?" इति। गत्वा सः कः इति ज्ञात्वा पृष्टवान्‌ क्याङ्गः- | 
| राजानं विनयेन नमस्कृत्य उक्तवान्‌ "कि भोः, कि कुर्वन्‌ अस्ति भवान्‌? का एषा 
| क्याङ्गः- ` प्रभो, मयि सन्देहः मास्तु। गजं दुर्दशा भवतः?" इति। 
| श्वः मम गृह प्रेषयत्‌। एकदिनाभ्यन्तरे भवतः क्याङ्गं दृष्ट्वा आश्चर्य भीतिं च अनुभवन्‌ 
| एव सन्देहः भवेत्‌- एषः गजः मम उत, कृम्भकारः पृष्टवान्‌- ` भवान्‌ अत्र किमर्थम्‌ | 
| इन्द्रस्य एेरावतः इति" इति। आगतः? एषः अश्वः कथं प्राप्तः भवता?” । 
राजा गजं क्याङ्गगृहं प्रति प्रेषितवान्‌। `इति। 

| क्याङ्गः निश्रेण्याः साहाय्येन समग्रे गजे क्याङ्गः प्रवृत्तं समग्रं निवेद्य कृम्भकारम्‌ 
पञ्चवारं सुधालेपनं कृतवान्‌ । उक्तवान्‌- `` यत्र॒ अविवेकी राजा तत्र 
। ` प्रातः गजं दष्ट्वा राजा आश्चर्यचकितः, दिनमात्रम्‌ अपि वासः न करणीयः। एषा नदी | 
सन्तुष्टः च। ` श्वेतगजः प्राप्तव्यः इति मम॒ अतिक्रान्ता चेत्‌ अन्यत्‌ राज्यं प्राप्यते क्रिल | 
| इच्छा अद्य पूर्णा” इति वदन्‌ सः लक्षं अतः गच्छाव। परस्परं प्रीत्या व्यवहरन्तौ | 
 सुवर्णनाणकानि, उत्तमम्‌ अश्वं च नृतनं जीवनं करिष्यावः तावत्‌'' इति। | 





अल्पेषु अल्पः, महतः महीयान्‌! 

प्रपञ्चे तादृशः प्रायः कोऽपि न स्यात्‌, यं च मशकः न 
दष्टवान्‌ स्यात्‌। प्रपञ्चे यस्मिन्‌ कस्मिन्‌ वा कोणे 

| पश्यन्तु भवन्तः, तत्र मशकाः अल्पप्रयासेन एव ¦ 

| दृष्टिपथम्‌ आगच्छन्ति। न केवलम्‌ उत्तरकेनडा 

| सैबीरिया इत्यादिषु शीतप्रदेशेषु ते सन्ति, अपि त 
उत्तर धुवप्रान्ते अपि ते सन्ति एव। यत्र अधिकम्‌ 
ओष्ण्य, निरन्तरवृष्टिः वा भवति तत्र त मशकानां 

| सुखजीवनम्‌। अतः वयं वक्तं शक्नुमः यत्‌ मशकः 

_ । अल्पेषु अल्पः किन्तु महतः महीयान्‌ इति। 


अहो, कीटकलम्‌' 

भूमौ १०,००,००० प्रकारका: जीविनः सन्ति इति ` 
श्रूयते। तेषु प्रायः ८,००,००० प्रकारकाः कीटाः एव। 
यदि कीटजातीयानाम्‌ उल्लेखः एकत्र करणीयः स्यात्‌ 
तर्हिं ६,००० पुटात्मकः महाग्रन्थः रचनीयः भवेत्‌। 
तादुशस्य पुस्तकस्य पठनस्य आरम्भं कृत्वा यावत्‌ 
भवन्तः अन्तिमभागं पठेयुः तावता लोके काश्चन 
कीटजातयः नामावशिष्टाः, पुनः काश्चन नूतनतया 
उत्पन्नाः च भवेयुः। 





कक्क्टशावकानां गणना! 
ये दुराशां प्रदर्शयन्ति तान्‌ अधिकृत्य जनाः वदन्ति यत्‌ 
एते अण्डभेदात्‌ पूर्वम्‌ एव शावक गणयन्ति इति। 
अस्माकं देशे कक्क्टाः कति स्युः? मानवाः यावन्तः 
सन्ति, प्रायः तावन्तः एव। परिपृणं विकासं प्राप्य 
ग क्क्कटशावकाः अण्डशल्कं विभिद्य बहिः आगन्तु 
दिनद्वयस्य समयं स्वीकर्वन्ति। 





द्रष्टा - बहसमीचीना अस्ति एषा 
फलवाटिका। भवान्‌ एव॒ वा 
एतस्याः स्वामी? 

कृषिकः - आं, श्रीमन्‌! 


द्र - कथं फलसस्यवर्धने आसक्तिः भवतः? 


। कृ - जीवनार्थं कोऽपि मार्गः आश्रयणीयः 
एव खलु? विद्यमाने अल्पे क्षेत्र 
अधिकलाभः प्राप्तव्यः इति उरहैशेन 
फलवारिका वर्धिता। 


| द्र - जीवनोपायमात्रं यदि निमित्तं स्यात्‌ तहिं 
वाटिका एवं मनोहरा न अभविष्यत्‌ 


| कृ - तत्त्‌ सत्यम्‌! यतः अहम्‌ एतानि 
आधारीकृत्य जीवामि, अतः एतानि 
सस्यानि प्राणतुल्यानि मम। एकैकस्य 
अपि सस्यस्य योगक्षेमम्‌ अह स्वयं 
पश्यामि। 

द्र वाटिकादश्नतः ण्व ज्ञायते यत्‌ 
| सस्यवर्धने भवतः महती आस्था इति। 
तदस्तु, एतेषां फलानां विक्रयण- 
व्यवस्था कथम्‌? 


क्‌ - मध्यवर्तिनः प्रतिसप्ताहम्‌ अत्र स्वयम्‌ 
आगत्य क्रेष्यन्ति। अतः न काऽपि 
समस्या हत्र। 

| द्र - इतः विशेषलाभः स्यात्‌ खलु भवतः? 


| क्‌ - सर्वं दैवानुग्रहफलम्‌। 


समीचीना फलवाटिका 

अपने प्यारे चहेते के लिए जो हो व्र सुदूर 
है न यँ अनोखा उपहार जो होगा प्यार भरपूर 





प्यारी -प्यारी सी चंदामामा सीग्निरए उसे उसकी अपनी पसंद की भाषा म- 





आसामी, बंगला, अंग्रेजी, गुजराती, हिन्दी, कच्चड 
मलयालम, मराठी, उडिया, संस्कृत, तमिल या तेलग्‌ 
- ओर धर से अलग कहीं दर रहे उसे लूटने दीजिए धर की मौज - मस्ती 
~ चन्दे की दरें (वार्षिक). 
आस्ट्रेलिया, जापान, मलेशिया ओर श्रीलंका के लिए 
समद्र जहाज से रु. 105.00 वायं सेवा सै रु. 216.00 
फ़ान्स, सिंगापर, य्‌.के., य्‌.एस.ए., 
पश्चिम जर्मनी ओर दृसरे देशो के लिए 


समद्री जहाज ये रु. 111.00 वायं सेवा से रु. 216.00 


अचने चन्दे की रकम माड डप या भनी ओँईदरिद्रारा 
चन्दामामो पन्लिकेशन्स' के नाम से निस्ने चते चरे भेनिए 





सकर्यलेशन मैनेजर, चन्दामामा पन्लिकेशन्स, चन्दामामा विष्डिग्स, वंडपलनी, मद्रास - ६०० ०२६. 

